





















#### सुफियान ने अपराध के खिलाफ संघर्ष किया: सांसद

आरा। भाकपा माले नेता शहीद सुफियान की 18वीं बरसी पर क्रांति पार्क में श्रद्धांजलि सभा हुई। सांसद सुदामा प्रसाद ने कहा कि शहीद सुफियान ने अपने जीवनकाल में आरा शहर के गरीबों, फुटपाथी दुकानदारों और सिलाई मजदूरों के हक में निरंतर संघर्ष किया। उनकी राजनीतिक पहचान सांप्रदायिकता और अपराध के खिलाफ जुझारू संघर्ष से बनी। सभा में राजनाथ राम, क्यामुदीन अंसारी, राजू प्रसाद, सुधीर सिंह, अभ्युदय थे।

#### वीकेएसयू में संबंधन के आवेदनों की जांच जारी

आरा। वीर कुंवर सिंह विश्वविद्यालय में नए शैक्षणिक सत्र 2026–30 के लिए नव संबंधन, स्थायी संबंधन एवं दीर्घीकरण के लिए प्राप्त आवेदनों की जांच प्रक्रिया जारी है। भोजपुर, बक्सर, रोहतास और कैमूर जिले के कुल 35 कॉलेजों ने विश्वविद्यालय में संबंधन के लिए आवेदन किया है। विश्वविद्यालय द्वारा गठित जांच कमेट्री को 15 जनवरी तक सभी कॉलेजों की भौतिक जांच कर अपनी रिपोर्ट सौंपनी है, लेकिन अब तक केवल 10 कॉलेजों की रिपोर्ट ही विश्वविद्यालय को प्राप्त हो सकी है। विश्वविद्यालय प्रशासन के अनुसार, जिन संबद्ध कॉलेजों ने पोर्टल पर ऑनलाइन आवेदन करने के बाद ऑफलाइन दस्तावेज विश्वविद्यालय में जमा किए हैं, उनके भौतिक सत्यापन के लिए अलग-अलग जांच कमेटियों का गठन किया गया है। इस वर्ष नव संबंधन के लिए करीब 18 नए कॉलेजों ने आवेदन किया है।

#### 19 जनवरी से हर सोमवार व शुक्रवार को बिजली उपभोक्ताओं की शिकायतों की होगी सुनवाई

आरा। बिजली उपभोक्ताओं की समस्याओं के त्वरित समाधान के लिए, 19 जनवरी से जिले के बिजली कार्यालयों में प्रत्येक सोमवार और शुक्रवार को उपभोक्ताओं की शिकायतों की नियमित सुनवाई की जाएगी। ऊर्जा विभाग ने सात निश्चय-3 के सातवें निश्चय सबका सम्मान-जीवन आसान’ (ईज ऑफ लिविंग) के तहत लिया हैं। इसको लेकर ऊर्जा सचिव सह बिहार स्टेट पावर होल्डिंग कंपनी लिमिटेड के अध्यक्ष-सह-प्रबंध निदेशक मनोज कुमार सिंह ने सभी आपूर्ति अंचल कार्यालयों के अधिकारियों के साथ वीडियो कॉन्फ्रेंसिंग के माध्यम से बैठक की। उन्होंने निर्देश दिया कि तय दिनों में सभी अधिकारी अनिवार्य रूप से कार्यालय में उपस्थित रहकर उपभोक्ताओं की समस्याएं सुनें और उनका त्वरित समाधान करें। निर्देशानुसार, सभी अंचल, प्रमंडल, अवर प्रमंडल एवं संरक्षण कार्यालयों में सोमवार को दोपहर 12:30 बजे से 2:00 बजे तक तथा शुक्रवार को दोपहर 3:00 बजे से 4:30 बजे तक शिकायतों की सुनवाई होगी। इस दौरान विद्युत कार्यपालक अभियंता अपने डिब्बीजन कार्यालय में मौजूद रहेंगे।

#### भूतपूर्व सैनिकों के मामलों का करें निष्पादन: डीएम

आरा। भोजपुर जिले में भूतपूर्व सैनिकों एवं उनके आश्रितों से जुड़ी समस्याओं के निराकरण को लेकर मंगलवार को अनुश्रवण समिति की बैठक हुई। अध्यक्षता जिलाधिकारी तनय सुल्तानिया ने की। इस दौरान भूतपूर्व सैनिकों की विभिन्न प्रशासनिक, सामाजिक एवं कल्याणकारी समस्याओं पर विस्तार से चर्चा की गई। जिलाधिकारी ने सभी संबंधित पदाधिकारियों को निर्देश दिया कि भूतपूर्व सैनिकों से संबंधित मामलों का निष्पादन प्राथमिकता के आधार पर करते हुए संवेदनशीलता और तत्परता बरती जाए।

#### गन्ना फसल कटनी प्रयोग, प्रति हेक्टेयर 1544 ऊपज

आरा। संदेश प्रखंड के अहिमनचक व फुलारी में मंगलवार को गन्ना फसल का फसल कटनी प्रयोग किया गया। यह प्रयोग किसान नीरज सिंह के खेत में हुआ। जिसमें गन्ना की उत्पादकता 1544 क्विंटल प्रति हेक्टेयर आंकी गई। कटनी प्रयोग के दौरान संदेश के प्रखंड विकास पदाधिकारी, ईंध प्रसार पदाधिकारी पीयूष कुमार जायसवाल, वीएलडब्ल्यू संजय कुमार श्रीवास्तव, प्रधान सहायक राजेश कुमार, एपीकल्चर कोऑर्डिनेटर तथा किसान सलाहकार उपस्थित रहे। इस दौरान किसानों को गन्ना रजिस्ट्रेशन एवं प्रमाणित बीज के लिए आवेदन करने की प्रक्रिया की जानकारी दी गई। साथ ही गन्ना का रकबा बढ़ाने के उद्देश्य से किसानों को प्रशिक्षण भी दिया गया।

#### समाजसेवी की श्रद्धांजलि सभा में बांटे गए कंबल

**कोईलबर।** स्थानीय कोईलवर प्रखंड के बहियाण गांव में मंगलवार को समाजसेवी स्वर्गीय जयचन्द्र सिंह के श्रद्धांजलि कार्यक्रम में कंबल वितरण किया गया। समाजसेवी सतीश कुमार सिंह ने जरूरतमंदों के बीच कंबल का वितरण किया। उनके तैल चित्र पर कई गणमान्यों ने श्रद्धांजलि दी। कार्यक्रम में काफी संख्या में ग्रामीण थे।

#### मां ने 3 बच्चों संग पिया जहर, एक की मौत

**बक्सर।** बक्सर में मकर संक्रांति के दिन मां ने 3 बच्चों संग जहर पी लिया। घटना में एक बच्चे की मौत हो गई। वहीं, महिला और दो बच्चों का इलाज जारी है। मृतक बच्चे की पहचान अर्जुन कुमार (3) के रूप में हुई है। वहीं, घायलों में महिला रूबी देवी (26 ), बेटा करण कुमार(6 ) और बेटी राधा (2 ) है। तीनों की हालत नाजुक बनी हुई है। डॉक्टरों ने तीनों की गंभीर स्थिति को देखते हुए बेहतर इलाज के लिए पटना रेफर कर दिया है। घटना बुधवार की दोपहर 12 बजे राजपुर थाना क्षेत्र के रसम गांव में घटी है। 2020 में रूबी के पहले पति की मौत हो गई थी। इसके बाद 2021 में रूबी ने अपने देवर से दूसरी शादी की थी।

**शादी के एक साल बाद पहले पति की मौत:** रूबी देवी की 2019 में राजकुमार चौहान से पहली शादी हुई थी। इस दौरान राजकुमार से रूबी को एक बेटा करण हुआ। बेटे के जन्म के 6 महीने बाद ही राजकुमार की अचानक मौत हो गई। इसके बाद घरवालों ने रूबी पर दूसरी शादी करने का दबाव डाला। समसुलतवालों के बार-बार बोलने पर रूबी की उसके देवर जितेंद्र चौहान से 2021 में दूसरी शादी हुई। जितेंद्र से महिला को दो बच्चों थे, एक अर्जुन(3 ) जिसकी आज इलाज के दौरान मौत हो गई। वहीं, दूसरी बेटी राधा कुमारी हुई। घर में पैसे की तंगी होने के कारण जितेंद्र साल 2024 में कमाने के लिए दिल्ली चला गया। वो वहीं रहने लगा और रूबी बच्चों के साथ गांव में सास-ससुर के साथ रहती थी।

**सास-बहू के बीच होती थी लड़ाई:** रूबी के दूसरे पति जितेंद्र ने बताया, पत्नी की अक्सर मेरी मां से लड़ाई होते रहती थी। हमलोग सोचते थे सास-बहू में इस तरह को लड़ाई होती है। इसलिए हमलोग इसपर ज्यादा सोचते नहीं थे। कुछ समय बाद रूबी ने लड़ाई से परेशान होकर अपना चूल्हा अलग कर लिया। वो अपने कमरे से भी बसलूम कम बाहर निकलती थी। ये सब देख मुझे थोड़ा अजीब लग, इसलिए मैंने उसे बहुत समझाने की कोशिश की लेकिन वो नहीं मानी। चूल्हा अलग होने के बावजूद मां-पत्नी के बीच बहस खत्म नहीं हो रहा था। मां चाहती थी कि रूबी साथ खाना बनाए, लेकिन मेरी पत्नी ने साफ मना कर दिया था।

**8 जनवरी को घर लौटा था पति:** जितेंद्र ने आगे बताया, 8 जनवरी को मकर संक्रांति मनाने के लिए मैं दिल्ली से घर लौटा था। पहले 3-4 दिन सब कुछ ठीक रहा। इसके बाद रूबी अजीब हरकतें करने लगी। कभी मां से बहस करना शुरू कर देती थी, तो कभी बच्चों को पीटने लगती थी। 13 जनवरी को भी रूबी और मां के बीच खाना को लेकर बहस हुआ। इसके बाद रूबी कमरे में गई और बच्चों को कीटनाशक दवाई मिलाकर पिलाने लगी। तभी मैं कमरे में पहुंचा और उसे ये हकत करने से रोक दिया। मैंने रूबी की मां और पुलिस को भी इस घटना की जानकारी दी। मौके पर पहुंची महिला पुलिस ने रूबी को शत करवाया। उसे बहुत समझाया। करीब 9 बजे रात में फिर पुलिस घर से चली गई। रात में रूबी अच्छे से सोई। रूबी की मां को भी हमने घर पर ही रोक लिया था।

**गंगा नहाने गया, पत्नी ने बच्चों संग पिया जहर:** जितेंद्र ने आगे बताया, बुधवार की सुबह 9 बजे मैं मां-पिताजी के साथ गंगा स्नान करने के लिए घाट किनारे गया था। करीब 11 बजे घर लौटा तो देखा बच्चे उल्टी कर रहे हैं। इधर-उधर भाग रहे हैं। जैसे ही मैं कमरे में गया तो देखा रूबी बिस्तर पर बेसुध पड़ी है। मैंने तीनों बच्चे और रूबी को उठाया और अस्पताल लेकर भागा। इस दौरान अस्पताल पहुंचते ही बेटे अरण की मौत हो गई। वहीं, 2 बच्चों का रूबी का इलाज चल रहा है। हालत गंभीर होने पर तीनों को पटना रेफर किया गया है।

# मकर संक्रांति के शुभ अवसर पर भत्य दही चूड़ा भोज

निज संवाददाता। आरा

भोजपुर के बड़हरा प्रखंड के बभनगांवा गांव में मकर संक्रांति के शुभ अवसर पर भव्य दही-चूड़ा भोज का आयोजन किया गया। यह आयोजन सामाजिक कार्यकर्ता सोनाली सिंह के नेतृत्व में हुआ, जिसमें क्षेत्र के पांच हजार से अधिक लोगों ने भाग लेकर पर्व की खुशियां साझा कीं। कार्यक्रम का उद्देश्य सामाजिक समरसता को बढ़ावा देना और सभी वर्गों को एक मंच पर लाना रहा। दही-चूड़ा भोज में खासतौर पर महादलित समाज के हजारों लोग पहुंचे। उनके साथ-साथ क्षेत्र के अन्य समाज और वर्गों के लोग भी बड़ी संख्या में शामिल हुए। सभी ने पारंपरिक रूप से चूड़ा, दही और तिलकुट का आनंद लिया। आयोजन स्थल पर सुबह से ही लोगों की भीड़ उमड़ने लगी थी, जिसे व्यवस्थित



रूप से संभालने के लिए स्वयंसेवकों की टीम तैनात रही।

**मकर संक्रांति भाईचारे का प्रतीक:** सोनाली सिंह ने कहा कि मकर संक्रांति केवल पर्व नहीं, बल्कि सामाजिक एकता और भाईचारे का प्रतीक है। ऐसे आयोजनों से समाज में आपसी सौहार्द मजबूत होता है और लोगों के बीच दूरी कम होती



फरार हो गए। घटना के बाद परिजनों को इसकी जानकारी दी गई, जिसके बाद उन्हें गंभीर हालत में आरा सदर अस्पताल पहुंचाया गया। चिकित्सकों ने बताया बुजुर्ग के शरीर के कई हिस्सों में गंभीर चोटें आई हैं। फिलहाल उनकी स्थिति स्थिर बताई जा रही है। पीड़ित रामायण सिंह ने गांव के ही संपत सिंह, विकास सिंह, शिवाजी सिंह समेत पांच लोगों पर मारपीट कर जख्मी करने का आरोप लगाया है। उन्होंने कृष्णगढ़ थाना में लिखित शिकायत दर्ज कराई है। इधर, पुलिस ने बताया कि मामले की छानबीन की जा रही है। आवेदन के आधार पर आगे की कानूनी कार्रवाई की जाएगी।

## ट्रक ने बाइक सवार को रौंदा

निज संवाददाता। आरा

भोजपुर में आरा-छपरा फोरलेन पर बबुरा थाना क्षेत्र के इंग्लिशपुर गांव के पास ट्रक ने बाइक सवार को रौंदा दिया। हादसे में उसकी मौत हो गई। जानकारी के अनुसार मृतक बबुरा थाना क्षेत्र के बबुरा गांव निवासी स्व.डिग्री महतो के 48 वर्षीय बेटे मनोज कुमार हैं। वह पटना जिला के बिहटा स्थित बिस्कुट फैक्ट्री में काम करते थे। मृतक के भाई गनील कुमार ने बताया कि वह बिहटा स्थित बिस्कुट फैक्ट्री से बाइक से घर वापस लौट रहे थे। इसी दौरान इंग्लिशपुर गांव के पास ट्रक ने रौंद दिया। जिससे उनकी घटनास्थल पर ही मौत हो गई। इसके बाद वह मौजूद लोगों ने सूचना बबुरा थाना पुलिस को दी गई। सूचना पाकर पुलिस वहां पहुंची और इसकी सूचना उनके परिजनों को दी। सूचना पाकर परिजन घटनास्थल पर पहुंचे।

भाई-बहनों पर तीसरे स्थान पर थे: पुलिस ने शव को अपने कब्जे में लेकर उसका पोस्टमॉर्टम सदर अस्पताल में करवाया। बताया जाता है कि मृतक अपने छह भाई और तीन बहन में तीसरे स्थान पर थे। उनके परिवार में मां गेदना देवी, पत्नी अर्चना देवी और दो बेटियां अंशु कुमारी, स्वाती कुमारी और एक बेटा आर्यन कुमार हैं। घटना के बाद मृतक के घर में मातम का माहौल है। घटना के बाद मृतक की मां गेदना देवी, पत्नी अर्चना देवी और परिवार के सभी सदस्यों का रो-रोकर बुरा हाल है।

**स्वास्थ्य विभाग, बिहार सरकार**

**राज्य के चिकित्सा महाविद्यालयों एवं अस्पतालों में जूनियर रेजिडेंट के टेन्योर पदों पर नियुक्ति के लिए पैनल निर्माण हेतु आवश्यक सूचना**

**Website : bceceboard.bihar.gov.in / Helpdesk : helpdesk.bceceboard@bihar.gov.in**

**विज्ञापन संख्या- BCECEB/Health/JR/2025/02 दिनांक- 14.01.2026**

स्वास्थ्य विभाग, बिहार सरकार के पत्र संख्या-सं.सं.-17/विबिध-01-280/2022-1343(17) दिनांक 16.12.2025 के अध्याधनायक के आलेख में राज्य के चिकित्सा महाविद्यालयों एवं अस्पतालों में जूनियर रेजिडेंट के रिक्त पदों (टेन्योर एक वर्षीय) के लिए पैनल निर्माण हेतु सुयोग्य अभ्यर्थियों से विहित प्रपत्र में Online आवेदन आमंत्रित किया जाता है।

2. Online आवेदन के लिये Registration करने की प्रारम्भिक तिथि **16.01.2026** और अंतिम तिथि **06.02.2026** निर्धारित है।

3. जूनियर रेजिडेंट के टेन्योर पदों पर नियुक्ति-2025 हेतु शैक्षणिक अर्हता, आयु सीमा, आरक्षण, मानदंय इत्यादि से सम्बन्धित विवरण पुस्तिका पर्वद के Website: bceceboard.bihar.gov.in पर देखा जा सकता है।

**Online आवेदन भरने की प्रक्रिया / विशेष जानकारी के लिए विज्ञापन संख्या-BCECEB/Health/JR/2025/01 दिनांक- 14.01.2026 पर्वद के वेबसाइट bceceboard.bihar.gov.in पर देखें ।**

**नोटल पदाधिकारी**

### ♦ 5 हजार लोग हुए शामिल, कार्यकर्ता ने कहा- ये सिर्फ पर्व नहीं, भाईचारे का प्रतीक

संदेश,जगदीशपुर,अगिआंव से लोग शामिल हुए हैं। मकर संक्रांति हमारे सांस्कृतिक और अपने धरोहर को आगे बढ़ाते है। हमारा उद्देश्य यह है कि सभी दल के लोग,जात-पात से ऊपर उठकर एक साथ त्योहार मनाए, ताकि जीवन में मिठास घोलें। दही-चूड़ा के आयोजन में एक छोटे तबके के लोग बढ़कर चढ़कर हिस्सा लिया है। क्योंकि ये लोग सबसे पिछड़े होते है,हमलोग ईसान है। सबसे ऊंचा मानवता का है,इसलिए हमलोग हर तबके के लोग यहां आए हुए है। इसके अलावा

## बुजुर्ग की बेहरमी से की पिटाई

निज संवाददाता। बक्सर



मकर संक्रांति पर्व को लेकर बक्सर में तिलकुट की मांग में जबरदस्त बढ़ोतरी देखी जा रही है। जैसे-जैसे पर्व की तिथि नजदीक आ रही है, वैसे-वैसे बाजारों में रौनक बढ़ गई है। शहर के विभिन्न इलाकों में स्थित तिलकुट निर्माण केंद्रों पर कारीगर दिन-रात मेहनत कर रहे हैं। बढती मांग को पूरा करने के लिए गया समेत अन्य जिलों से भी अनुभवी कारीगरों को बक्सर बुलाया गया है, जो लगातार तिलकुट बनाने में जुटे हुए हैं। इस वर्ष मकर संक्रांति परंपरागत 14 जनवरी के बजाय 15 जनवरी को मनाई जाएगी। ऐसे में व्यापारियों ने पहले से ही तैयारियां तेज कर दी हैं। गुड़ से बने तिलकुट की मांग अधिक : कारीगरों द्वारा तिल को भुनने, गुड़ और चीनी को तैयार करने तथा तिलकुट को आकार देने का काम बड़े पैमाने पर किया जा रहा है। बाजार

### पूर्व रेलवे

**निविदा सं.: एसडीआई-26—एमएसडीएसी—बीजेडएल—26, दिनांक: 09.01.2026,** मंडल रेल प्रबंधक, पूर्व रेलवे, हावड़ा मंडल, नई डीआरएम बिल्डिंग, चतुर्थ तल, रेल म्यूजियम के पास, हावड़ा-711101 द्वारा निविदा सं.: एसडीएस्टीई—एमएसडीएसी—बीजेडएल—26 के प्रतिपक्ष निम्नलिखित कार्य के लिए सुंपूर्ण ई-निविदा आमंत्रित की जाती है। बोलीदाता केवल अंतिम तिथि और समय तक अपनी मूल/संशोधित बोली जमा कर पाएंगे। इस निविदा के लिए मेनुअल प्रस्ताव की अनुमति नहीं दी जाती है एवं मेनुअल प्रस्ताव प्राप्त होने पर स्थान नहीं दिया जाएगा। **कार्य का नाम:** बेलानगर (बीजेडएल ) स्टेशन में डुपल डिटेक्शन मोड में डीसी ट्रेक सर्किट के समानांतर में एमएसडीएसी का प्रावधान। **बोली प्रणाली:** एक्ल पैकेट **विज्ञापित मूल्य:** ₹. 7,02,55,843.65, **बयाना राशि/बोली प्रतिभूति:** ₹. 5,01,300/- **बयाना कागजात का मूल्य:** ₹. 0.00, **समापन अवधि:** 09 माह। **प्रस्ताव की वैधता :** 60 दिन। **निविदा अपलोड करने की तिथि और समय:** दिनांक 09.01.2026 को 19.02 बजे। **बोली प्रारंभ होने की तिथि:** दिनांक 20.01.2026, **निविदा की अंतिम तिथि और समय:** दिनांक 03.02.2026 को 15.00 बजे। निविदा का विवरण वेबसाइट **www.irops.gov.in** पर उपलब्ध है।

HWH-532/2025-26

निविदा सूचना वेबसाइट: **www.er.indianrailways.gov.in/www.irops.gov.in** पर भी उपलब्ध है

**हमें यहाँ देखें:**

**@EasternRailway**

**@easternrailwayheadquarter**

### पूर्व रेलवे

वरिष्ठ मंडल विद्युत इंजीनियर (सामान्य)/पूर्व रेलवे, सियालदह, दूसरी मंजिल, रिपोर्ट कंट्रोल बिल्डिंग, पूर्व रेलवे, कोलकाता-700014 द्वारा निम्नवर्णित कार्यों के सिलसिले में निम्नलिखित ई-निविदाएं आमंत्रित की जाती हैं: **क्रम सं. 1, निविदा सं.: ईएलईजी—ओटी—1277—2025—26—आर, कार्य का विवरण:** वरिष्ठ डीईएन/1/सियालदह के अधीन सियालदह मंडल के विभिन्न स्टेशनों पर सभी अन्य सहायक कार्यों के साथ टुट ओवर ब्रिज पर शोड का प्रावधान। **निविदा मूल्य:** ₹. 1,39,77,797/-, **बयाना राशि:** ₹. 2,19,900/-1 **क्रम सं. 2, निविदा सं.: इंग्लैंडजी—ओटी—1284—2025—26, कार्य का विवरण:** एसएसई/ई/जी/ आईसी/एनएच के कार्यक्षेत्र में सबमर्सिबल पंप एवं मोटर सेट का चालू मरम्मत ठेका। **निविदा मूल्य:** ₹.1,95,300/-, **समापन अवधि:** 08 माह (क्रम सं. 1 हेतु), 12 माह (क्रम सं. 2 हेतु) और 06 माह (क्रम सं. 3 हेतु)। **निविदा प्रकाशन की तिथि:** 09.01.2026 (प्रत्येक हेतु)। **बोली प्रारंभ होने की तिथि :** दिनांक 20.01.2026 (प्रत्येक हेतु)। **निविदा बंद होने की तिथि और समय:** दिनांक 03.02.2026 को 14.00 बजे (प्रत्येक हेतु)। निविदा सूचना एवं समय-समय पर जारी संशोधनी का विवरण वेबसाइट **www.irops.gov.in** पर उपलब्ध है।

SDAH-351/2025-26

निविदा सूचना वेबसाइट: **www.er.indianrailways.gov.in/www.irops.gov.in** पर भी उपलब्ध है

**हमें यहाँ देखें:**

**@EasternRailway**

**@easternrailwayheadquarter**

## 20 वीं अंतरराज्यीय फैज मेमोरियल क्रिकेट प्रतियोगिता

निज संवाददाता। बक्सर



बक्सर में 20वीं अंतरराज्यीय फैज मेमोरियल क्रिकेट प्रतियोगिता के पहले सेमीफाइनल मुक़ाबले में पटना ने दानापुर मध्य रेलवे टीम को हरा दिया। यह मैच ऐतिहासिक किला मैदान में खेला गया, जिसमें पटना ने तीन विकेट से जीत दर्ज कर फाइनल में जगह बनाई। टॉस जीतकर पहले बल्लेबाजी करते हुए दानापुर की टीम 18.1 ओवर में 140 रन बनाकर ऑल आउट हो गई। टीम के लिए केशव राजा विशाल ने सर्वाधिक

60 रन बनाए। गौरव और रोहित राज ने 12-12 रनों का योगदान दिया। दानापुर की पारी में 26 अतिरिक्त रन भी शामिल थे।

**आदर्श राज ने लिए 3 विकेट:** पटना की ओर से आदर्श राज ने बेहतरीन गेंदबाजी करते हुए तीन विकेट लिए। सूरज और शशिम राठौर को दो-दो विकेट मिले, जबकि पवन ने एक विकेट हासिल किया। दानापुर के दो खिलाड़ी न आउट भी हुए। 141 रनों के लक्ष्य का पीछा करते हुए पटना ने 19.3 ओवर में 7 विकेट खोकर 143 रन

बनाए और मैच तीन विकेट से जीत लिया। शमीम राठौर ने पटना के लिए सर्वाधिक 39 रन बनाए। हंसराज ने 21, मोहम्मद आलम ने 20, विजय भारतीय ने 16 और आनंद ने 13 रनों का योगदान दिया।

**रोहित राज ने लिए दो-दो विकेट:** दानापुर की गेंदबाजी में प्रभाकर और रोहित राज ने दो-दो विकेट लिए। प्रशांत, परमजीत और अतुल को एक-एक सफलता मिली। इस जीत के साथ पटना की टीम ने प्रतियोगिता के फाइनल में अपनी जगह सुरक्षित कर ली है। इससे पहले, सेमीफाइनल मैच का उद्घाटन आईएमए के डॉ. महेंद्र प्रसाद, डॉ. तनवीर फरीदी, डॉ. वीके सिंह, डॉ. वेद प्रकाश राय, सेठ छन्नू लाल, निर्मल प्रसाद और भरतजी ने संयुक्त रूप से खिलाड़ियों से परिचय प्राप्त कर किया।

## दिन के साथ रात में चल रहा तिलकुट का निर्माण गयाजी समेत अन्य जिलों से बुलाए गए कारीगर



में तिलकुट की खुशबू से पूरा इलाका महक रहा है। कारीगरों और दुकानदारों के अनुसार इस बार ग्राहकों की पसंद में बड़ा बदलाव देखने

को मिल रहा है। चीनी के तिलकुट की तुलना में गुड़ से बने तिलकुट की मांग काफी अधिक है। लोगों का मानना है कि गुड़ स्वास्थ के लिए लाभकारी होता है और स्वाद में भी बेहतर होता है, इसी कारण वे गुड़ के तिलकुट को

### पूर्व रेलवे

**ई-निविदा सं.: ईएल—एमएलडीटी—ई-निविदा—401, दिनांक 12.01.2026,** वरिष्ठ मंडल विद्युत अभियंता (सा.)/पूर्व रेलवे, मालदा टाउन ऑफिस, मंडल रेल प्रबंधक/पूर्व रेलवे/मालदा टाउन ऑफिस बिल्डिंग, पी.ओ. झलझनिया, जिला—मालदा, पिन-732102 (पश्चिम बंगाल) द्वारा निम्नलिखित कार्यों के लिए अनुभवी एवं वित्तीय संपन्न ख्यातिप्राप्त फर्मों/एजेंसियों/केन्द्रों से खुली ई-निविदा आमंत्रित की जाती है। **कार्य का नाम:** (i) “भागलपुर में कोविंग स्ट्रेबलिंग लाइनों के लिए अलोक और ओएचई के प्रावधान” के संबंध में विद्युत कार्य। (ii) “मालदा मंडल की मेन लाइन में बरियारपुर (बीयूपी) और धरहरा (डीआरएच) के लिए सीआईडी टीआईबी का प्रावधान” के संबंध में विद्युत कार्य। (iii) “बांका-बांका स्टेशन पर त्वरित जल व्यवस्था की स्थापना” के संबंध में विद्युत कार्य। **निविदा मूल्य:** ₹. 48,99,829.40, **बयाना राशि:** ₹. 98,000/-, **निविदा कागजात का मूल्य:** शुल्क। **ई-निविदा जमा देने की तिथि एवं समय:** दिनांक 20.01.2026 से 03.02.2026 को 15.30 बजे तक। **वेबसाइट का विवरण एवं सूचना पट्ट:** **www.irops.gov.in** एवं वरिष्ठ मंडल विद्युत अभियंता(सा.)/पूर्व रेलवे/मालदा टाउन का कार्यालय। निविदाकारों से अनुरोध है कि वेबसाइट में विस्तृत निविदा सूचना एवं कामजात देखें। उपर्युक्त निविदा के लिए किसी भी परिस्थिति में किसी मैनुअल प्रस्ताव को स्वीकार नहीं किया जाएगा। MLD-293/2025-26

निविदा सूचना वेबसाइट: **www.er.indianrailways.gov.in/www.irops.gov.in** पर भी उपलब्ध है

**हमें यहाँ देखें:**

**@EasternRailway**

**@easternrailwayheadquarter**

### पूर्व रेलवे

**निविदा सूचना संख्या: ईएल/एचडब्ल्यूएच/25/21 (सूचना)/728, दिनांक 12.01.2026,** मंडल रेल प्रबंधक, पूर्व रेलवे, हावड़ा मंडल, नई डीआरएम बिल्डिंग, चतुर्थ तल, रेल म्यूजियम के पास, हावड़ा-711101 द्वारा निम्नलिखित विद्युत कार्यों के लिए ओपन ई-टेंडर आमंत्रित किए जाते हैं। **क्रम सं. 1, निविदा संख्या: ईएल—एचडब्ल्यूएच—25—21—3477—आर, कार्य का नाम:** “ईडीएन/ ऑजिगनर की शाखा के तहत सभी महिला कर्मियों की सुविधा के लिए संलग्न शौचालय के साथ-साथ महिला ड्रेस चेंजिंग रूम के निर्माण” के संबंध में विद्युत (सामान्य) कार्य। **निविदा मूल्य:** ₹. 7,88,987/-, **बोली सुरक्षा (जमा धन राशि):** ₹. 15,800/-, **क्रम सं. 2, निविदा संख्या: ईएल—एचडब्ल्यूएच—25—21—3502, कार्य का नाम :** “चंदपुर-चेरामाग ब्लॉक हट एएफसीटी सेक्शन में डुपल डिटेक्शन मोड में एएफसीटी के समानांतर में एमएसडीएसी के प्रावधान” के संबंध में विद्युत (सामान्य) कार्य। **निविदा मूल्य:** ₹. 56,47,126/-, **बोली सुरक्षा (जमा धन राशि):** ₹. 1,13,000/-, **क्रम सं. 3, निविदा संख्या: ईएल—एचडब्ल्यूएच—25—21—3503, कार्य का नाम:** “डानकुनी-बलरामबाटी ऑटो सेक्शन में डुपल डिटेक्शन मोड में एएफसीटी के समानांतर में एमएसडीएसी के प्रावधान” के संबंध में विद्युत (सामान्य) कार्य। **निविदा मूल्य:** ₹. 56,47,126/-, **बोली सुरक्षा (जमा धन राशि):** ₹. 1,13,000/-, **पूर्णता अवधि:** 180 दिन (क्रम सं. 1, 2 एवं 3 प्रत्येक के लिए)। **समापन तिथि एवं समय:** दिनांक 02.02.2026 को 15.00 बजे। यदि किसी कारणवश उपर्युक्त समापन तिथि की अवकाश/ बंद/हटवात घोषित किया जाता है, तो ऑनलाइन निविदा जमा करने की तिथि में कोई परिवर्तन नहीं किया जाएगा, क्योंकि आईआईपीएस वेबसाइट पर समापन तिथि और समय के बाद कोई निविदा जमा नहीं की जा सकती। हालांकि, निविदाओं का ऑनलाइन उद्घाटन समापन तिथि के बाद किसी भी सुविधाजनक दिन किया जा सकता है। निविदा का पूर्ण विवरण वेबसाइट **www.irops.gov.in** पर उपलब्ध है। निविदाकारों से अनुरोध है कि अपरोक्त वेबसाइट पर अपनी निविदा ऑनलाइन प्रस्तुत करें।

HWH-535/2025-26

निविदा सूचना वेबसाइट: **www.er.indianrailways.gov.in/www.irops.gov.in** पर भी उपलब्ध है

**हमें यहाँ देखें:**

**@EasternRailway**

**@easternrailwayheadquarter**



संक्षिप्त समाचार

हत्याकांड के फरार दो आरोपी के घर पुलिस ने चिपकाया इश्तेहार

**मसौढ़ी।** बीते लगभग छह माह पूर्व थाना क्षेत्र के जहानाबाद रोड में प्रॉपर्टी डीलर पुरनचक गांव निवासी छोटन यादव की गोली मारकर हत्या कर दी गई थी.इस मामले में फरार आरोपी के घर भी पुलिस ने डुगडुगी बजवाकर इश्तेहार चिपकाया है। थानाध्यक्ष विवेक भारती ने बताया कि मसौढ़ी थाना क्षेत्र के तारपुरा गांव निवासी भोलू यादव व पुनपुन थाना क्षेत्र के मनोरा गांव निवासी बिट्टु यादव को न्यायालय द्वारा निर्गत आदेश पर बुधवार को दोनों आरोपी के घर पर जाकर पुलिस ने इश्तेहार चिपकाया है। परिवार वालों को कहा गया है कि यदि कुछ दिन में थाना या न्यायालय में आत्मसमर्पण नहीं करता है तो न्यायालय के आदेश पर कुर्की-जब्ती की कार्रवाई की जाएगी।

वैशाली में पशु स्वास्थ्य शिविर, 215 पशुपालक पहुंचे, 207 पशुओं की मुफ्त जांच-दवा, पटना से आई डॉक्टरों की टीम



**हाजीपुर।** वैशाली मे पशुधन की सेहत और पशुपालकों की आमदनी बढ़ाने के लक्ष्य के साथ बिहार सरकार के डेयरी, मत्स्य एवं पशु संसाधन विभाग ने एक विशेष स्वास्थ्य शिविर का आयोजन किया। वैशाली जिले के राधोपुर प्रखंड अंतर्गत मलिकपुर पंचायत में आयोजित इस शिविर की जिम्मेदारी पटना स्थित पशु स्वास्थ्य एवं उत्पादन संस्थान को दी गई थी। कार्यक्रम का मुख्य उद्देश्य ग्रामीण क्षेत्रों में पशुधन की गुणवत्ता में सुधार लाना और पशुपालन को एक लाभकारी व्यवसाय बनाकर किसानों की आय दोगुनी करने में मदद करना था। इस अवसर पर क्षेत्र के 215 पशुपालकों ने अपने 207 पशुओं को लेकर शिविर में उपस्थित दर्ज कराई। पशु चिकित्सकों की टीम ने मवेशियों का विस्तृत स्वास्थ्य परीक्षण किया और आवश्यक उपचार व दवाइयों नि:शुल्क वितरित कीं। शिविर में पटना से पहुंचे संस्थान के वरिष्ठ शोध अधिकारियों ने पशुपालकों के साथ सीधा संवाद किया। उन्होंने पशुओं में होने वाले संक्रामक रोगों की रोकथाम, समय पर टीकाकरण के महत्व, संतुलित आहार और प्रभावी प्रबंधन के गुर सिखाए। पशुपालकों ने अपनी समस्याएँ रखीं, जिनका तत्काल समाधान विशेषज्ञों द्वारा किया गया। इस जागरूकता कार्यक्रम में शामिल होने वाले अधिकारियों में डॉ. प्रीति मान्या (शोध पदाधिकारी), डॉ. विवेक कुमार (कनिष्ठ सहायक पदाधिकारी), डॉ. प्रमिला सिन्हा (कनिष्ठ सहायक शोध पदाधिकारी) और डॉ. रणजीत कुमार (प्रतिनियुक्त पदाधिकारी) शामिल थे।

**पशुधन की उत्पादकता में वृद्धि होगी:** स्थानीय निवासियों ने इस पहल की सराहना करते हुए कहा कि ऐसे शिविर ग्रामीण अर्थव्यवस्था की रीढ़ माने जाने वाले पशुधन के स्वास्थ्य के प्रति सरकार की गंभीरता को दर्शाते हैं। उन्होंने आशा जताई कि भविष्य में भी नियमित रूप से ऐसे कार्यक्रम आयोजित किए जाएंगे, जिससे पशुपालकों को उन्नत तकनीकों की जानकारी मिलती रहेगी और पशुधन की उत्पादकता में वृद्धि होगी।

बाहुबली मुन्ना शुक्ला का भतीजा हूं, चीर-फाड़ दूंगा, स्टेशन मास्टर ने बदमाशी कर रहे लड़कों को धमकाया

**हाजीपुर।** वैशाली में एक वीडियो तेजी से वायरल हो रहा है। इसमें एक व्यक्ति खुद को मुन्ना शुक्ला का भतीजा बता रहा है। वीडियो में वो कुछ लड़कों को मारने-पीटने की धमकी दे रहा है। वो कह रहा है समझ जाओ मुन्ना शुक्ला का भतीजा हूं। चीर कर रख दूंगा। यह वीडियो 54 सेकंड का है। वीडियो में काले रंग की टोपी पहना शख्स खुद को मुन्ना शुक्ला का भतीजा बता रहा है। दरअसल कुछ लड़के वहाँ प्लेटफॉर्म पर बाइक चला रहे थे। जिन्हें रोकने के लिए वो बोल रहा है कि तुम अभी चला के दिखाओ फिर हम बताते हैं। इसके बाद वो बोलता है हम मुन्ना शुक्ला के भतीजा हैं। चिर-फाड़ के कहां पहुंचा देंगे समझता है। प्यार से समझा रहे हैं, नहीं समझ में आ रहा है। बहुत प्यार से समझा रहे हैं समझ जाओ। मेरे सामने मत एंटना। मुन्ना शुक्ला के भतीजा है। बोलो तो अभी बता दें तुमको दिखा दें। हालांकि जब यह वीडियो वायरल हुआ तो स्टेशन मास्टर को यह एहसास हुआ कि वे गलत बोल बैठे। उन्हें ऐसा नहीं बोलना चाहिए। जांच में पाया गया कि जो व्यक्ति मुन्ना शुक्ला का भतीजा बता रहा है, वह लालगंज स्टेशन का स्टेशन मास्टर मनोज कुमार है। हालांकि मुन्ना शुक्ला का भतीजा बताने वाले स्टेशन मास्टर उनका कोई नहीं है। दरअसल यह वीडियो पांच दिन पहले का बताया जा रहा है। कुछ लड़के कोलाहल परकड़ी स्टेशन पर बाइक से चक्कर मार रहे थे और बदमाशी कर रहे थे। लड़कों की बदमाशी देखकर स्टेशन मास्टर ने उन्हें रोकने की कोशिश की, लेकिन वो नहीं माने और बहस करने लगे। स्टेशन मास्टर ने खुद को धिरा देखकर तो कहने लगे कि 'मैं भी मुन्ना शुक्ला का भतीजा हूं, चीर दूंगा।' मास्टर मनोज कुमार ने वायरल वीडियो को लेकर कहा कि, मैंने बदमाशी कर रहे युवकों को डराने के मुन्ना शुक्ला का नाम लिया था। मैं माफी मांगता हूं।

# विकसित भारत@2047 पर 3 दिवसीय चित्र प्रदर्शनी सह जागरूकता कार्यक्रम का शुभारंभ

वीबी-जी राम जी योजना के तहत अब 100 की जगह 125 दिन मिलेगा रोजगार : रामनारायण मंडल

**निज संवाददाता।बांका** एवं बिहार सरकार के पूर्व मंत्री रामनारायण मंडल तथा कटोरिया विधायक पून लाल टुडू ने फीता काटकर किया। वहीं जागरूकता कार्यक्रम का उद्घाटन दीप प्रज्वलित कर किया गया। कार्यक्रम में मुख्य वक्ता के रूप में बोलते हुए विधायक रामनारायण मंडल ने कहा कि प्रधानमंत्री नरेंद्र मोदी द्वारा वर्ष 2047 तक विकसित भारत की जो परिकल्पना की गई है, वह निश्चित रूप से साकार होगी। उन्होंने कहा कि

# जानीपुर में माला देवी हत्याकांड का खुलासा, पति ही निकला कातिल

जमीन के पैसों और अवैध संबंध के शक में रची गई थी हत्या की साजिश

**निज संवाददाता। पटना**

पटना के जानीपुर थाना क्षेत्र में सामने आए माला देवी हत्याकांड का पुलिस ने खुलासा कर दिया है। इस सनसनीखेज वारदात में महिला की हत्या किसी बाहरी ने नहीं, बल्कि उसके पति सुबोध शर्मा ने ही अपने दोस्त के साथ मिलकर की थी। पुलिस ने आरोपी पति सुबोध शर्मा और उसके सहयोगी कुणाल किशोर को गिरफ्तार कर लिया है। सिटी एसपी पश्चिम भानु प्रताप सिंह ने बुधवार को प्रेस वार्ता में बताया कि यह मामला शुरूआत में पूरी तरह ब्लाईंड केस था, लेकिन तकनीकी जांच और गहन पूछताछ के बाद पुलिस ने हत्या की पूरी साजिश का पर्दाफाश कर दिया।

पुलिस के अनुसार, मृतका माला देवी ने हाल ही में 26 लाख रुपए की जमीन बेची थी। पति सुबोध शर्मा ने जब उस रकम में से पैसे मांगे, तो माला देवी ने देने से इनकार कर दिया। इसी बात को लेकर पति-पत्नी के बीच अक्सर विवाद होता



गिरफ्तार पति और उसके दोस्त

रहता था। इसके अलावा, सुबोध शर्मा को अपनी पत्नी के अन्य पुरुषों से संबंध होने का संदेह था। पैसों के विवाद और शक ने मिलकर सुबोध को इतना उग्र बना दिया कि उसने पत्नी को रास्ते से हटाने की योजना बना डाली।

सुबोध शर्मा ने अपने दोस्त कुणाल किशोर को इस साजिश में शामिल किया। योजना के तहत

सुबोध ने माला देवी को जहानाबाद से पटना जमीन दिखाने के बहाने बुलाया। इसके बाद 11 जनवरी की रात जानीपुर थाना क्षेत्र के गाजाचक मुरादपुर गांव के पास सुनसान इलाके में माला देवी को गोली मारकर हत्या कर दी गई। पुलिस के मुताबिक, इस हत्या के बदले सुबोध शर्मा ने अपने दोस्त कुणाल किशोर को 2.50 लाख रुपए दिए

## डायन बताकर महिला की पीट-पीटकर हत्या, मायके आई थी मकर संक्रांति पर

बिहटा के बाजितपुर गांव में गौतिया विवाद ने लिया खूनी रूप

**निज संवाददाता। पटना बिहटा, पटना**

पटना जिले के बिहटा थाना क्षेत्र के बाजितपुर गांव में बुधवार की शाम अंधविश्वास और आपसी रंजिश ने एक महिला की जान ले ली। गांव में 32 वर्षीय महिला जूही देवी की पीट-पीटकर हत्या किए जाने का आरोप सामने आया है। परिजनों का कहना है कि घटना के पीछे डायन विवाद है। पारिवारिक रंजिश मुख्य कारण है। वारदात के बाद इलाके में दहशत और सनसनी का माहौल है। सूचना मिलते ही बिहटा थाना की पुलिस टीम मौके पर पहुंची और घटनास्थल की जांच शुरू की। पुलिस ने शव को कब्जे में लेकर पोस्टमार्टम के लिए भेज दिया है, जबकि घटना में घायल हुए अन्य परिजनों को इलाज के लिए अस्पताल में भर्ती कराया गया है।

मृतका के पिता हरेंद्र राम ने पुलिस को बताया कि उनकी बेटी जूही देवी मकर संक्रांति के अवसर पर अपने मायके आई थीं। मंगलवार को उनके गौतिया परिवार में एक छह



माह के बच्चे की मौत हो गई थी। इसके बाद आरोपियों ने अंधविश्वास के तहत उनके परिवार पर डायन होने का आरोप लगाना शुरू कर दिया। पिता का आरोप है कि इसी विवाद के चलते बुधवार की शाम आरोपियों ने जूही देवी पर लोहे की रॉड, ईंट और पत्थरों से हमला कर दिया। गंभीर चोटें लगने से मौके पर ही उसकी हालत बिगड़ गई और इलाज से पहले ही उसकी मौत हो गई।

हरेंद्र राम ने यह भी बताया कि जब परिवार के अन्य सदस्य जूही देवी को बचाने के लिए आगे आए, तो

आरोपियों ने उनके साथ भी मारपीट की। इस दौरान कई लोग घायल हो गए। घटना के बाद आरोपी मौके से फरार हो गए। बिहटा थानाध्यक्ष अमित कुमार ने बताया कि घटना की जानकारी पटना एफएसएल टीम को दे दी गई है, ताकि वैज्ञानिक तरीके से साक्ष्य एकत्र किए जा सकें। उन्होंने कहा कि परिजनों की ओर से लिखित शिकायत मिलने के बाद प्राथमिकी दर्ज कर आगे की कार्रवाई की जाएगी। आरोपियों की गिरफ्तारी के लिए पुलिस की टीम लगातार छापेमारी कर रही है।

## स्वामी विवेकानंद के विचारों से युवा सशक्तिकरण पर ऑनलाइन गोलमेज परिचर्चा

**निज संवाददाता। पटना**

सोसाइटी फ़ॉर एम्पावरमेंट द्वारा “युवाओं का सशक्तिकरण: स्वामी विवेकानंद का सशक्त भारत का दृष्टिकोण” विषय पर एक ऑनलाइन गोलमेज परिचर्चा का आयोजन किया गया। कार्यक्रम का उद्देश्य वर्तमान परिप्रेक्ष्य में भारत के युवाओं की आकांक्षाओं और चुनौतियों के समाधान हेतु स्वामी विवेकानंद के दर्शन की समकालीन प्रासंगिकता का परीक्षण करना था। इस सत्र की अध्यक्षता डॉ. सचिंद्र नारायण ने की तथा प्रो. अनिल के. प्रसाद ने इसका संचालन किया, जिससे विचार-विमर्श सुव्यवस्थित, सारांशित और समावेशी रहा। परिचर्चा में कैप्टन निकािता सहाय, डॉ. ज्योत्सना प्रसाद, श्री एन. एन. पांडेय (सेवानिवृत्त आईएसएस), प्रोफेसर एस. नारायण, डॉ. उमा शंकर प्रसाद और प्रो. अनिल के. प्रसाद सहित कई प्रतिष्ठित वक्ताओं ने अपने विचार साझा किए। वक्ताओं ने स्वामी विवेकानंद के उन शायत विचारों पर पुनर्विचार किया, जिनमें उन्होंने युवाओं को राष्ट्रीय पुनर्जागरण का वास्तविक शिल्पकार बताया है। सोसाइटी

फ़ॉर एम्पावरमेंट के अध्यक्ष डॉ. सचिंद्र नारायण ने चरित्र-निर्माण, आत्मविश्वास, मानवता की सेवा, अनुशासन और आध्यात्मिक मानवतावाद पर विवेकानंद के विशेष बल को रेखांकित किया। उन्होंने कहा कि शरीर, मन और आत्मा के समन्वित विकास की अवधारणा तथा शिक्षा को “मनुष्य-निर्माण” और “राष्ट्र-निर्माण” से जोड़ने का विवेकानंद का दृष्टिकोण आज के तीव्र aayusce mediaपरिवर्तनशील समय में अत्यंत प्रासंगिक है। अपने वक्तव्य में प्रो. अनिल के. प्रसाद ने कहा कि भारत एक युवा राष्ट्र है, जहाँ 65 प्रतिशत से अधिक जनसंख्या 35 वर्ष से कम आयु की है। यह जनसांख्यिकीय लाभ अपार संभावनाएँ प्रस्तुत करता है, किंतु आज का युवा वर्ग बेरोजगारी, पहचान का संकट, मानसिक स्वास्थ्य समस्याएँ, डिजिटल विचलन, सामाजिक असमानताएँ और नैतिक चुनौतियाँ जैसी गंभीर चुनौतियों का सामना कर रहा है। ऐसे में ऐसे मार्गदर्शक दर्शन की आवश्यकता है, जो नैतिक शक्ति और व्यावहारिक दृष्टि—दोनों का संतुलित विकास कर सके। परिचर्चा के दौरान श्री एन. एन. पांडेय, सेवानिवृत्त आईएसएस, ने कहा कि

भारत सरकार की कई योजनाएँ युवाओं में राष्ट्रवाद, नागरिक उत्तरदायित्व और सकारात्मक भागीदारी को बढ़ावा देने में महत्वपूर्ण भूमिका निभा रही हैं। उन्होंने राष्ट्रीय सेवा योजना (एनएसएस), स्किल इंडिया मिशन, अटल नवाचार मिशन, फिट इंडिया मूवमेंट और विकसित भारत@2047 जैसी पहलों का उल्लेख करते हुए कहा कि ये कार्यक्रम युवाओं को राष्ट्र-निर्माण में सक्रिय सहभागिता के लिए प्रेरित करते हैं और देश के दीर्घकालिक विकास के प्रति स्वामित्व व प्रतिबद्धता की भावना को सुदृढ़ करते हैं।

परिचर्चा का समापन इस सामूहिक आह्वान के साथ हुआ कि स्वामी विवेकानंद के विचारों को शिक्षा, नेतृत्व विकास और सामाजिक सहभागिता में प्रभावी रूप से समाहित किया जाए, ताकि युवा भारत को एक सशक्त, समावेशी और आत्मनिर्भर राष्ट्र के रूप में विकसित करने में साक्ष्य योगदान दे सकें। अंत में सोसाइटी फ़ॉर एम्पावरमेंट ने मूल्य-आधारित संवाद और विभिन्न पहलों के माध्यम से युवाओं को व्यक्तिगत विकास के साथ राष्ट्रीय प्रति्ति से जोड़ने के अपने संकल्प को पुनः दोहराया।

थे।

सिटी एसपी ने बताया कि घटनास्थल के आसपास कोई सीसीटीवी कैमरा नहीं था, जिससे जांच पुलिस के लिए चुनौतीपूर्ण बन गई। इसके बावजूद पुलिस ने तकनीकी सेल की मदद से कॉल डिटेल, लोकेशन और अन्य साक्ष्यों के आधार पर जांच आगे बढ़ाई। पूछताछ के दौरान सुबोध शर्मा बार-बार अपने बयान बदलता रहा और संदिग्ध जवाब देता रहा। इससे पुलिस का शक उस पर गहराता चला गया। कड़ाई से पूछताछ करने पर उसने अंततः अपना जुर्म कबूल कर लिया और पूरी साजिश का खुलासा कर दिया। पुलिस ने दोनों आरोपियों को गिरफ्तार कर लिया है। अब हत्या में इस्तेमाल किए गए हथियार की बरामदगी के लिए छापेमारी की जा रही है। पुलिस का कहना है कि केस से जुड़े अन्य तकनीकी और भौतिक साक्ष्य भी जुटाए जा रहे हैं, ताकि आरोपियों के खिलाफ मजबूत चार्जशीट दाखिल की जा सके।

## बिहार लोक भवन में मकर संक्रांति उत्सव का भव्य आयोजन

**निज संवाददाता। पटना**

बिहार लोक भवन में बुधवार को मकर संक्रांति उत्सव का भव्य एवं सांस्कृतिक आयोजन किया गया। कार्यक्रम को संबोधित करते हुए राज्यपाल आरिफ मोहम्मद खां ने मकर संक्रांति को भारतीय संस्कृति की विशिष्ट पहचान बताते हुए कहा कि यह पर्व उस परिवर्तन का प्रतीक है, जो धीरे-धीरे, सहज और शांत रूप से घटित होता है। उन्होंने कहा कि सूर्य का दक्षिणायन से उत्तरायण की ओर गमन केवल खगोलीय घटना नहीं, बल्कि जीवन और समाज में सकारात्मक परिवर्तन का संदेश भी देता है।

राज्यपाल ने कहा कि मकर संक्रांति जैसा पर्व दुनिया में विशेष रूप से भारत में ही इस सांस्कृतिक और दार्शनिक भाव के साथ मनाया जाता है। यह भारतीय परंपरा की गहराई और उसकी जीवन-दृष्टि को दर्शाता है। अपने संबोधन में राज्यपाल ने कहा कि परिवर्तन को रोका नहीं जा सकता, लेकिन जो परिवर्तन क्रमिक होता है, वही स्थायी और टिकाऊ होता

## पटना में होगा ‘जेम एक्सीलेंस इवेंट’ बिहार के उद्यमियों को मिलेगा राष्ट्रीय बाज़ार से जुड़ने का अवसर

**निज संवाददाता। पटना**

केंद्र सरकार के गवर्नमेंट ई-मार्केटप्लेस (जेम) की ओर से आगामी 16 जनवरी 2026 को पटना स्थित दशरथ मॉड्री थ्रम कौशल विकास केंद्र में एकदिवसीय जेम एक्सीलेंस इवेंट का आयोजन किया जाएगा। इस कार्यक्रम का उद्देश्य बिहार के सूक्ष्म एवं लघु उद्यमों को राष्ट्रीय सार्वजनिक खरीद प्रणाली से जोड़ना और उन्हें नए व्यावसायिक अवसर उपलब्ध कराना है। जेम देश का एकीकृत डिजिटल सार्वजनिक उपक्रम, स्वायत्त संस्थान और पंचायतें वस्तुओं एवं सेवाओं की खरीद करती हैं। पारदर्शिता, दक्षता और समावेशन जेम की प्रमुख विशेषताएँ हैं। वर्तमान में देशभर में जेम प्लेटफॉर्म पर 24 लाख से अधिक विक्रेता पंजीकृत हैं, जिनमें से अकेले बिहार से 54 हजार से अधिक विक्रेता जुड़े हुए हैं। जेम ने सूक्ष्म एवं लघु उद्यमों को सीधे सरकारी खरीदारों से जोड़कर सार्वजनिक खरीद प्रक्रिया में उनकी भागीदारी को सशक्त बनाया है।

कार्यक्रम के तहत दोपहर 3 बजे जेम सेलर संवाद का आयोजन किया जाएगा। इस दौरान जेम की कार्यप्रणाली पर विस्तृत प्रस्तुति दी जाएगी, बिहार के उत्कृष्ट विक्रेताओं को सम्मानित किया जाएगा और प्रश्न-उत्तर सत्र के माध्यम से विक्रेताओं की शंकाओं का समाधान किया जाएगा। इसके साथ ही नए विक्रेताओं के पंजीकरण की सुविधा भी उपलब्ध रहेगी। जेम के मुख्य कार्यकारी अधिकारी मिहिर कुमार ने कहा कि जेम केवल एक डिजिटल प्लेटफॉर्म नहीं, बल्कि सूक्ष्म एवं लघु उद्यमों को सशक्त बनाने का एक प्रभावी माध्यम है। उन्होंने बताया कि जेम का उद्देश्य बिहार के उद्यमियों को पारदर्शी और समान अवसरों के जरिए राष्ट्रीय सार्वजनिक खरीद व्यवस्था से जोड़ना है, ताकि स्थानीय उद्यम देश के विकास में सक्रिय भागीदार बन सकें। इस इवेंट में सूक्ष्म एवं लघु उद्यमों के साथ-साथ महिला उद्यमी, SC/ST उद्यमी, स्टार्टअप, कारीगर और बुनकर भाग लेंगे। यह आयोजन बिहार के उद्यमियों को राष्ट्रीय स्तर पर पहचान और बाजार उपलब्ध कराने की दिशा में एक महत्वपूर्ण पहल माना जा रहा है।

## राज्यपाल ने कहा-संक्रांति भारतीय संस्कृति की आत्मा, जो सिखाती है क्रमिक और स्थायी परिवर्तन



है। उन्होंने विश्व इतिहास का उल्लेख करते हुए कहा कि कई देशों में हुई क्रांतियों का प्रभाव कुछ वर्षों में समाप्त हो गया, जबकि भारतीय संस्कृति में क्रांति की जगह संक्रांति की अवधारणा है, जिसमें समाज धीरे-धीरे आगे बढ़ता है और उसका प्रभाव पीढ़ियों तक बना रहता है। यही भारतीय परंपरा की सबसे बड़ी ताकत है। कार्यक्रम के दौरान कलिकारी संस्था के बच्चों ने रंगारंग सांस्कृतिक प्रस्तुतियाँ दीं, जिन्हें दर्शकों ने खूब सराहा। वहीं, विधायक

और सुप्रसिद्ध लोकगायिका मैथिली ठाकुर ने अपनी सुमधुर गायन प्रस्तुति से पूरे वातावरण को लोकसंस्कृति से सराबोर कर दिया। उत्सव में उप मुख्यमंत्री सम्राट चौधरी और विजय कुमार सिन्हा, बिहार विधान परिषद के सभापति अवधेश नारायण सिंह, कई मंत्री, सैन्य अधिकारी, विभिन्न विश्वविद्यालयों के कुलपति, वरीय प्रशासनिक अधिकारी तथा बड़ी संख्या में गणमान्य नागरिक उपस्थित रहे।

## राज्यपाल की उपस्थिति में वीर नारियों और पूर्व सैनिकों का हुआ सम्मान



**निज संवाददाता। दानापुर, पटना**

पटना के दानापुर स्थित बिहार रोज़मेंट केंद्र में 10वाँ इंडियन आर्म्ड फ़ोर्स वेटर्सन्स डे पूरे गरिमा और गौरव के साथ मनाया गया। इस अवसर पर ‘शौर्य संवाद’ कार्यक्रम का आयोजन किया गया, जिसमें वीर नारियों और भूतपूर्व सैनिकों के सम्मान के लिए विशेष समारोह आयोजित हुआ। कार्यक्रम में बिहार के राज्यपाल आरिफ मोहम्मद खान मुख्य अतिथि के रूप में शामिल हुए। समारोह की शुरुआत से पूर्व राज्यपाल ने अमर जवान शहीद स्मारक पर पुष्पचक्र अर्पित कर शहीद सैनिकों को श्रद्धांजलि दी। इसके पश्चात वे बिहार रोज़मेंट के कलिंगा ग्राउंड पहुंचे, जहां दीप प्रज्वलन और राष्ट्रगान के साथ कार्यक्रम का विधिवत शुभारंभ हुआ। झारखंड और बिहार सब एरिया मुख्यालय के संयुक्त तत्वावधान में आयोजित इस सम्मान समारोह में राज्य भर से हजारों पूर्व सैनिकों और उनके परिजनों ने भाग लिया। कार्यक्रम के दौरान सैन्य अनुशासन, देशभक्ति और बलिदान की भावना को वातावरण में स्फूर्त रूप से दिखाई दी। मुख्य अतिथि राज्यपाल ने सेवा के दौरान दिव्यांग हुए पूर्व सैनिकों को हीरो मोटोकॉर्फ के सहयोग से मॉडिफाइड इलेक्ट्रिक स्कूटर प्रदान किए। इसके साथ ही 20 वीर नारियों को 21,000 रुपए की वित्तीय सहायता राशि और शॉल भेंट कर सम्मानित किया गया। इस पहल को पूर्व सैनिकों और उनके परिवारों के

लिए बड़ा संबल बताया गया। बिहार रोज़मेंटल केंद्र के ऐतिहासिक कलिंगा स्टेडियम में भारतीय सेना के विभिन्न अभिलेख कार्यालयों, चयनित बैनरों, भूमि व राजस्व विभाग, एमएसएमई तथा राज्य सरकार के विभिन्न विभागों की टीमों मौजूद रहीं। इन टीमों ने पूर्व सैनिकों और वीर नारियों की समस्याएँ मौके पर ही सुनीं और शिकायत दर्ज करने की सुविधा उपलब्ध कराई। इस व्यवस्था के लिए झारखंड और बिहार सब एरिया मुख्यालय की पहल की व्यापक सराहना की गई। अपने संबोधन में राज्यपाल आरिफ मोहम्मद खान ने मातृभूमि के प्रति पूर्व सैनिकों की निस्वार्थ सेवा और बलिदान के लिए आभार व्यक्त किया। उन्होंने कहा कि सैनिक हर भारतीय के दिल में विशेष स्थान रखते हैं। राज्यपाल ने कहा हमारे सैनिक परिवार, जाति और धर्म से ऊपर उठकर केवल देश के बारे में सोचते हैं। वे हर चुनौती का सामना करते हुए अपने कर्तव्यों का निर्वहन पूरी ईमानदारी और निष्ठा से करते हैं। उन्होंने पूर्व सैनिकों के त्याग, साहस और अनुशासन को आने वाली पीढ़ियों के लिए प्रेरणास्रोत बताया। यह आयोजन न केवल पूर्व सैनिकों और वीर नारियों के सम्मान का प्रतीक बना, बल्कि समाज को यह संदेश भी दिया कि राष्ट्र की रक्षा करने वालों के प्रति देश सदैव कृतज्ञ रहेगा। शौर्य संवाद के माध्यम से सैनिकों और समाज के बीच संवाद और सम्मान की भावना को और सशक्त किया गया।







## संक्षिप्त समाचार

### शिलांगमेंट्रैफिकहोमगार्डने कारवालेसेवसूले15 हजार रुपये,हुआगिरपतार

शिलांग, एजेंसी। शिलांग में एक ट्रैफिक होमगार्ड को गिरफ्तार किया गया है। आरोप है



कि असम के सिलचर से आए एक विजिटर से नो-एंट्री जोन में गाड़ी चलाने के लिए जुर्माने के तौर पर 15,000 रुपये जबरदस्ती वसूले। शहर के मदनटिंग इलाके में एक पुरानी मारुति 800 कार के नो-एंट्री जोन में घुसने के बाद, ट्रैफिक डिपार्टमेंट से जुड़े होम गार्ड ने ड्राइवर को रुकने का इशारा किया। जब कार नहीं रुकी तो होमगार्ड ने मोटरसाइकिल से उसका पीछा किया और उसे रोक लिया। इस घटना से जुड़ा एक वीडियो भी सामने आया है, जिसमें कथित तौर पर होमगार्ड को विजिटरर्स को धमकाने और पैसे मांगते हुए सुना जा सकता है। वह टूटी-फूटी हिंदी में कह रहा है, लाख लाख का फाइन है, कितना दे सकता है? अगर अमाउंट होगा तो हम बोलेगा, नहीं होगा तो केस पे डाल देगा। जिसका मतलब है कि अगर मौके पर कैश नहीं दिया गया तो भारी फाइन लगाया जाएगा। होमगार्ड ने शुरू में करीब 1 लाख रुपये मांगे थे, लेकिन बातचीत के बाद वह 17,000 रुपये पर मान गया। फिर वह कारवाले को एक एटीएम पर ले गया और 15,000 रुपये मिलने के बाद उसे छोड़ दिया। इस घटना का एक वीडियो सोशल मीडिया पर वायरल हो गया, जिसके बाद पुलिस हरकत में आई। ईस्ट खासी हिल्स जिले के एसपी विवेक सिएम ने बताया कि जांच के बाद ट्रैफिक होमगार्ड को गिरफ्तार कर लिया गया। उन्होंने कहा, वह व्यक्ति एक कैजुअल कर्मचारी था। ट्रैफिक नियम तोड़ने वालों से कैश मांगना या लेना गैर-कानूनी है।

## जैसे अपमान के बाद बेंगलुरु की छात्रा ने की थी आत्महत्या

**बेंगलुरु।** बेंगलुरु के बाहरी इलाके चंदापुर में दत्त चिकित्सा की छात्रा यशस्विनी (23) की आत्महत्या के मामले में जांच ने चौंकाने वाले खुलासे किए हैं। पुलिस के अनुसार, कॉलेज में त्वचा के रंग और पहनावे को लेकर लेक्चररों द्वारा की गई कथित बेइज्जती से आहत होकर उसने यह कदम उठाया। मामले के सामने आते ही कॉलेज प्रबंधन ने ओरल मेडिसिन एंड रेडियोलॉजी (ओएमआर) विभाग के छह लेक्चररों को बर्खास्त कर दिया है। परिजनों और सहपाठियों का आरोप है कि यशस्विनी को कक्षा में सार्वजनिक रूप से ताने मारे गए यहाँ तक कहा गया, काले रंग की लड़की डाक्टर कैसे बन सकती है? एक दिन आँखों में दद के कारण छुड़ी लेने पर उसे सेमिनार प्रस्तुत करने और रेडियोलॉजी केस संभालने से भी रोका गया और कथित तौर पर अपमानजनक भाषा का इस्तेमाल किया गया।

**गुरुग्राममेंकैन्टीनसंचालक कीहत्या,चचेराभाई निकला मास्टरमाइंड**

**गुरुग्राम, एजेंसी।** गुरुग्राम में 50 वर्षीय कैन्टीन संचालक की सनसनीखेज हत्या के मामले में पुलिस ने दो आरोपियों को गिरफ्तार किया है। पुलिस के अनुसार, हत्या की साजिश रचने वाला कोई और नहीं बल्कि मृतक का चचेरा भाई निकला। दोनों के बीच वर्ष 2011 से चला आ रहा पुराना कारबाहीरी विवाद इस वारदात की वजह बना। इस मामले में मृतक की पहचान संजय शर्मा के रूप में हुई है, जो बसई एक्स्लेव पार्ट-2 का रहने वाला था। 6 जनवरी की सुबह संजय अपनी कार से सेक्टर-34 स्थित कैन्टीन के लिए निकला था। इसी दौरान सेक्टर-37डी के राम पार्क के पास उसकी कार को टक्कर मारी गई। जब संजय वाहन से बाहर निकला तो उसे गोली मार दी गई। राहगीरों की सूचना पर पुलिस मौके पर पहुंची और घायल अवस्था में उसे सेक्टर-10 के सिविल अस्पताल ले जाया गया, जहां डॉक्टरों ने उसे मृत घोषित कर दिया। पोस्टमार्टम के बाद शव परिजनों को सौंप दिया गया।

## क्या कर्नाटक में सीएम बदलेगी कांग्रेस? डीके शिवकुमार की पोस्ट से सियासी अटकलें तेज

**बेंगलुरू, एजेंसी।** कर्नाटक के डिप्टी सीएम डीके शिवकुमार ने मंगलवार, 13 जनवरी को कांग्रेस नेता राहुल गांधी से मुलाकात की थी। इस मुलाकात के अगले ही दिन डिप्टी सीएम ने एक क्रिप्टिक पोस्ट शेयर किया है। डीके शिवकुमार ने सोशल मीडिया प्लेटफॉर्म एक्स पर आज बुधवार 14 जनवरी की सुबह एक पोस्ट शेयर किया। इस पोस्ट में डिप्टी सीएम ने लिखा, प्रयास विफल हो जाए तो भी प्रार्थना विफल नहीं होती। डीके शिवकुमार के पोस्ट ने बढ़ाई अटकलें डिप्टी सीएम डीके शिवकुमार के पोस्ट ने कर्नाटक की राजनीति में हलचल तेज कर दी हैं। मीडिया रिपोर्ट्स के मुताबिक, डीके शिवकुमार कई बार कांग्रेस की आलाकमान से



मिलकर कर्नाटक की सत्ता पाने की अजर्जी लगा चुके हैं। लेकिन इसके साथ ही वे सीएम सिद्धरमैया के साथ नाश्ते की टेबल पर भी आए हैं। डीके शिवकुमार कई बार कांग्रेस के वरिष्ठ नेताओं को बता चुके हैं कि कर्नाटक में कांग्रेस की

13 जनवरी को कर्नाटक दौर पर गए थे। इस दौरान राहुल गांधी ने डीके शिवकुमार के साथ ही मुख्यमंत्री सिद्धरमैया से भी मुलाकात की। कर्नाटक में मुख्यमंत्री की कुर्सी की खींचतान के बीच राहुल गांधी ने यह कर्नाटक दौरा किया है। कांग्रेस नेता ने पहले सीएम और डिप्टी सीएम से अलग-अलग मुलाकात कीं और फिर बाद में दोनों को एक टेबल पर लाकर भी बातचीत की। मीडिया रिपोर्ट्स के मुताबिक, राहुल गांधी ने सीएम सिद्धरमैया से कर्नाटक के अगले बजट सत्र को लेकर बात की। वहीं सिद्धरमैया ने इस बात का खंडन किया कि राहुल गांधी से किसी भी राजनीतिक विषय पर चर्चा नहीं हुई।

## गुरुग्राम-फरीदाबाद रोड पर जाम से मिलेगी राहत, ग्वाल पहाड़ी के पास बनेगी नई रिलप रोड

**गुरुग्राम, एजेंसी।** गुरुग्राम-फरीदाबाद रोड पर जाम से राहत दिलाने की तैयारी की जा

र टोल प्लाजा के समीप स्ट्रीट लाइट का पर्याप्त बंदोबस्त नहीं है। इस वजह से यहां



रही है। यातायात पुलिस ने सर्वेक्षण में पाया है कि यदि ग्वाल पहाड़ी पुलिस चौकी के समीप गुरुग्राम से दिल्ली और दिल्ली से फरीदाबाद जाने के लिए रिलप रोड का निर्माण कर दिया जाए तो जाम से राहत मिल सकती है। गुरुग्राम महानगर विकास प्राधिकरण (जीएमडीए) से रिलप रोड बनाने के लिए सिफारिश की है। जीएमडीए के सीईओ के मुताबिक रिलप रोड निर्माण की संभावनाओं को तलाश जाएगा। रोजाना सुबह और शाम के समय गुरुग्राम-फरीदाबाद रोड पर जाम की समस्या बन जाती है। कई बार तो स्थिति इतनी बदतर हो जाती है कि इस रोड को पार करने में एक से सवा घंटे तक का समय लग जाता है।

घाटा टी प्वाइंट से वाहनों का जाम लगना शुरू होता है, जो फरीदाबाद रोड पर हनुमान मंदिर तक रहता है। सर्वेक्षण में यातायात पुलिस ने पाया है कि गुरुग्राम-फरीदाबाद रोड

अंधेरा छाया रहता है। सड़क हादसा होने का डर बना रहता है। जीएमडीए के मुख्य कार्यकारी अधिकारी पीसी मीणा ने बताया कि गुरुग्राम-फरीदाबाद रोड पर यातायात को और बेहतर किया जाएगा। जहां पर भी रिलप रोड बनाने की जरूरत होगी, वहां पर जल्द इसका निर्माण शुरू करवाएंगे। ग्वाल पहाड़ी निवासी धीरज तंवर का कहना है कि ग्वाल पहाड़ी पुलिस चौकी के समीप यदि रिलप रोड का निर्माण हो जाता है तो यातायात जाम में कमी आ सकती है। गुरुग्राम से ग्वाल पहाड़ी या दिल्ली और दिल्ली से फरीदाबाद जाने के लिए वाहन चालकों को यातायात सिग्नल पर फंसना नहीं पड़ेगा। इससे यातायात बेहतर होगा। सोनू तंवर का कहना है कि पिछले कुछ समय में इस सड़क पर यातायात बेहद अधिक बढ़ गया है, जो फरीदाबाद रोड पर यातायात सुरक्षा उपकरणों की बेहद कमी है, जिससे सड़क हादसा होने का डर रहता है।

## सबरीमाला मंदिर में सोना चोरी के बाद घी घोटाला

**केरल, एजेंसी।** केरल हाई कोर्ट ने मंगलवार को सबरीमाला मंदिर में आदिया सिष्ठम घी की बिक्री से जुड़ी धांधली पर बड़ा फैसला सुनाया है। कोर्ट ने विजिलेंस जांच का आदेश दिया है। इसमें लाखों रुपये की गड़बड़ी का खुलासा हुआ है।

जिस्टिस वी राजा विजयराघवन और के वी जयकुमार की बेंच ने सबरीमाला स्पेशल कमिश्नर की रिपोर्ट पर यह फैसला लिया है। रिपोर्ट में घी की बिक्री से मिले पैसे की हेराफेरी का जिक्र है और कोर्ट ने इसे गंभीर मानते हुए जांच की मांग मंजूर की है।

कोर्ट ने बताया कि नवंबर 17, 2025 से दिसंबर 26, 2026 तक और दिसंबर 27, 2025 से जनवरी 2, 2026 तक की अवधि में करीब 35 लाख रुपये की धांधली हुई है। विजिलेंस डायरेक्टर को निर्देश दिया गया है कि वे योग्य अधिकारियों की टीम बनाएं और ट्रावणकोर देवास्वोम बोर्ड (टीडीबी) के चीफ विजिलेंस एंड सिक्योरिटी ऑफिसर की रिपोर्ट पर क्राइम दर्ज करें।

विजिलेंस टीम को एक महीने के अंदर प्रोग्रेस रिपोर्ट सौंपनी होगी। कोर्ट ने यह भी कहा कि फाइनल रिपोर्ट कोर्ट की इजाजत के बिना ज्यूरिस्टिकशनल कोर्ट में दाखिल नहीं की जा सकती। दिसंबर 14, 2025 को चीफ विजिलेंस एंड सिक्योरिटी ऑफिसर की इम्पेक्शन में खुलासा हुआ कि मरामथ बिल्डिंग

### केरल हाईकोर्ट ने विजिलेंस को दिया जांच का आदेश



काउंटर से बेचे गए 16,628 पैकेट्स घी की बिक्री का पैसा टीडीबी के अकाउंट में नहीं जमा किया गया। घी को 700 लीटर कैपेसिटी वाले स्टील टैंक में स्टोर किया जाता है और मोटर की मदद से 100 मिलीलीटर के पैकेट्स में भरा जाता है। काउंटेक्टर को हर पैकेट में ठीक 100 मिलीलीटर घी भरना होता है, जो भक्तों को 100 रुपये में बेचा जाता है। नवंबर 17, 2025 से

दिसंबर 26, 2026 तक काउंटेक्टर ने 3,52,050 पैकेट्स पैक किए, जो टेम्पल स्पेशल ऑफिसर को सौंपे गए। इनमें से 89,300 पैकेट्स मरामथ बिल्डिंग काउंटर से बेचे गए, लेकिन कर्मचारियों ने सिर्फ 75,450 पैकेट्स का पैसा जमा किया। इससे 13,679 पैकेट्स की बिक्री का 13.68 लाख रुपये का पैसा गायब हो गया।

एकड़ में आवासीय परियोजना 'स्पোর্ट्स सिटी' प्रस्तावित की है। इसके लिए प्राधिकरण



## उत्तर भारत में महिलाओं का काम रसोई और बच्चे संभालना..., ष्टरच सांसद का विवादित बयान

**हैदराबाद, एजेंसी।** तमिलनाडु में सत्ताधारी पार्टी DMK के सांसद ने महिलाओं पर विवादित बयान दिया है। उन्होंने उत्तर भारत की महिलाओं की तुलना तमिलनाडु की महिलाओं



से की है, जिसे लेकर हंगामा मच गया है। उनका कहना है कि उत्तर भारत में महिलाओं का काम रसोई और बच्चों को संभालने तक सीमित है, लेकिन तमिलनाडु की महिलाओं को पढ़ाई और नौकरी करने की पूरी छूट दी जाती है। चेन्नई सेंट्रल से चौथी बार सांसद बने ष्ट्रच सांसद दयानिधि मारन ने कायद-ए-मिल्लत सरकारी कॉलेज में संबोधन के दौरान ये बयान दिया। उनके इस बयान पर विवाद खड़ा हो गया है। कई लोगों ने दयानिधि के बयान को गलत

ठहराया है। दयानिधि मारन के अनुसार, हमारे राज्य की लड़कियां आत्मविश्वास के साथ हाथ में लैपटॉप लेकर चलती हैं। वो पोस्ट ग्रेजुएशन से लेकर इंटरव्यू तक देती नजर आती हैं। तमिलनाडु की लड़कियों में ये आत्मविश्वास आता है, क्योंकि हम उन्हें पढ़ाते हैं। मगर, उत्तर भारत में क्या हाल है? वहां महिलाएं बाहर काम करने नहीं जाती हैं। वो घर, रसोई और बच्चों को संभालती हैं। यही उनका काम होता है। ये तमिलनाडु है, एक द्रविड़ियन राज्य, कलाईनार (पूर्व सीएम एम करुणानिधि) अन्ना (पूर्व सीएम सीएन अन्नादुरई) और एम के स्टालिन (तमिलनाडु के वर्तमान मुख्यमंत्री) का राज्य है।

## बस्तर अंचल से सतत संवाद, विकास और बुनियादी सुविधाओं के विस्तार से मजबूत होगा जनविश्वास: मुख्यमंत्री श्री साय

कहा कि डबल इंजन की सरकार का स्पष्ट लक्ष्य बस्तर का सर्वांगीण और संतुलित विकास

गहन समीक्षा करते हुए मुख्यमंत्री ने फ्लोराइड प्रभावित क्षेत्रों में स्थायी समाधान के लिए



सुनिश्चित करना है। राज्य और केंद्र सरकार मिलकर सर्वोच्च प्राथमिकता के साथ बस्तर को विकास की मुख्यधारा से जोड़ने के लिए प्रतिबद्ध हैं। उन्होंने कहा कि आगामी तीन वर्षों के लिए बस्तर के विकास का एक व्यापक एक्शन प्लान तैयार कर मिशन मोड में उसका क्रियान्वयन किया जाएगा। मुख्यमंत्री साय ने सभी विभागों को आपसी समन्वय से कार्य करने तथा सचिवों को बस्तर क्षेत्र का दौरा कर योजनाओं की जमीनी प्राप्ति की नियमित समीक्षा करने के निर्देश दिए। मुख्यमंत्री साय ने कहा कि नक्सलवाद की समाप्ति के साथ-साथ शिक्षा, स्वास्थ्य, रोजगार, सड़क, पेयजल, बिजली और संचार जैसी मूलभूत सुविधाओं का तीव्र गति से विस्तार अत्यंत आवश्यक है, ताकि दूरस्थ से दूरस्थ क्षेत्रों तक विकास की रोशनी पहुंचे और शासन-प्रशासन पर लोगों का भरोसा सुदृढ़ हो।

बस्तर ओलंपिक और बस्तर पंडुम जैसे आयोजनों में स्वस्फूर्त जनभागीदारी का उल्लेख करते हुए उन्होंने कहा कि बस्तर के लोग शांति और विकास के मार्ग पर आगे बढ़ने के लिए पूरी तरह तैयार हैं। बैठक में पेयजल, विद्युतीकरण और मोबाइल कनेक्टिविटी की

सतही जल स्रोतों से आपूर्ति व्यवस्था सुनिश्चित करने, शेष गांवों के शीघ्र विद्युतीकरण तथा दूरस्थ इलाकों में मोबाइल टावरों की स्थापना में तेजी लाने के निर्देश दिए। उन्होंने आधार कार्ड निर्माण, बच्चों के लिए विशेष अभियान चलाकर शत-प्रतिशत कवरेज सुनिश्चित करने पर भी जोर दिया। पर्यटन विकास पर चर्चा करते हुए मुख्यमंत्री साय ने हैम-स्टे को प्रोत्साहन देने, स्वदेश दर्शन योजना के अंतर्गत चिन्हित स्थलों के विकास, बस्तर टूरिज्म कॉरिडोर के निर्माण तथा युवाओं को पर्यटन आधारित आजीविका से जोड़ने की आवश्यकता पर बल दिया। बैठक में वनधन केंद्रों के माध्यम से लघु वनोपज के संग्रहण एवं प्रसंस्करण, शिक्षा के क्षेत्र में भवन विहीन विद्यालयों के लिए शीघ्र राशि स्वीकृति, नवोदय एवं पीएमश्री स्कूलों का विस्तार, स्वास्थ्य अधोसंरचना का सुदृढ़ीकरण, मेडिकल कॉलेजों की स्थापना, पीएम-अभीम योजना, बाइक एम्बुलेंस सेवा, सिंचाई परियोजनाएं, आंगनवाड़ी एवं बालवाड़ी संचालन, ग्रामीण बस योजना तथा रोजगार और आजीविका से जुड़े विभिन्न कार्ययोजनाओं की भी विस्तार से समीक्षा की गई।

## ग्रेटर नोएडा में इंजीनियरिंग कॉलेज के प्रिंसिपल गिरफ्तार

**ग्रेटर नोएडा, एजेंसी।** ग्रेटर नोएडा के दादरी स्थित एक निजी इंजीनियरिंग कॉलेज की छात्रा ने फार्मसी संकाय के प्रधानाचार्य और शिक्षक पर गलत तरीके से छूने और मारपीट करने का आरोप लगाया है। पुलिस ने मंगलवार को मुकदमा दर्ज कर प्रधानाचार्य को गिरफ्तार कर लिया, जबकि दूसरे आरोपी की तलाश की जा रही है। पुलिस के मुताबिक विश्वेश्वरैया कॉलेज से एक छात्रा बी फार्मा की पढ़ाई कर रही है। सोशल मीडिया पर छात्रा का एक वीडियो वायरल हुआ है। वीडियो में छात्रा ने रोते हुए आरोप लगाया कि सोमवार को प्रयोगात्मक परीक्षा के दौरान कॉलेज के प्रधानाचार्य प्रदीप और फैकल्टी ललित राणा ने उसके साथ मारपीट और बदतमीजी की। दोनों ने उसे गलत तरीके से छुआ और धक्का देकर गिरा दिया। बीच-बचाव करने आए उसके साथी को भी बुरी तरह पीटा गया। इसकी शिकायत लेकर वह प्रधानाचार्य के पास पहुंची तो उन्हें करियर बर्बाद करने की धमकी दी। छात्रा के अनुसार, शिक्षक सभी लड़कियों पर गंदी नजर रखते हैं। छात्रा ने यह भी कहा कि यदि दोनों के खिलाफ कार्रवाई नहीं होती है तो वह आत्महत्या कर लेगी और उसके जिम्मेदार दोनों फैकल्टी और कॉलेज का प्रबंधन होगा। वीडियो वायरल होने के बाद दादरी कोतवाली पुलिस ने छात्रा के साथी और पीड़ित छात्र मिनहाज शेख की शिकायत पर फार्मसी संकाय के प्रधानाचार्य प्रदीप और शिक्षक ललित राणा के खिलाफ मारपीट और धमकी के आरोपों में मुकदमा दर्ज किया।

## यूपी में अपना घर का सपना होगा पूरा, काशी में शुरू हो रहीं पांच नई आवासीय परियोजनाएं

**नखनऊ, एजेंसी।** यूपी और खासकर नगरस में अपना घर का सपना देखने वालों के जेप खुशखबरी है। आने वाले समय में काशी से पांच बड़ी आवासीय परियोजनाओं की रीगात मिलने जा रही है। हरहुआ, पिंडरा, हल्हीपुर, गंजारी और मढ़नी में प्रस्तावित इन रियोजनाओं के लिए वाराणसी विकास ाधिकरण और आवास विकास परिषद ने भूमि ब्रीद प्रक्रिया शुरू कर दी है। हरहुआ क्षेत्र में 150 हेक्टेयर में प्रस्तावित आवासीय रियोजना 'वर्ल्ड सिटी एक्सप्रे' के लिए गलवार से भू-स्वामियों को नोटिस जारी किए जाने लगे हैं। मढ़नी परियोजना के लिए विकास ाधिकरण के सचिव ने गांव में कैप लगाकर नैड पूलिंग के तहत भूमि उपलब्ध कराने पर केसानों से वार्ता की। पिछले 25 वर्षों में आवासीय परियोजना नहीं आने से

कॉलोनाइजरों ने खूब लाभ उठाया। जिसका दुष्परिणाम रहा कि शहर में अनियोजित विकास तेजी से पनपा। अब इन पर लगाम लगाने की तैयारी है। जिलाधिकारी सत्येंद्र कुमार ने बताया कि एक वर्ष के भीतर भवनों के अधिग्रहण की प्रक्रिया पूरी कर ली जाएगी। ये परियोजनाएं 100 से 800 एकड़ भूमि क्षेत्र में प्रस्तावित हैं और अनुमान के अनुसार इन योजनाओं के तहत करीब पांच से आठ हजार लोगों को प्लॉट और फ्लैट की सुविधा उपलब्ध कराई जाएगी। यह लोगों की प्राथमिकता पर निर्भर करेगा। फरवरी-मार्च तक सभी परियोजना के लिए जमीनों का क्रय प्रारम्भ होगा। सभी परियोजनाएं किसानों की सहमति से थरातल पर उतारी जा रही हैं। राजातालाब रिंग रोड के किनारे गंजारी में निर्माणाधीन अंतरराष्ट्रीय क्रिकेट स्टेडियम के समीप वाराणसी विकास प्राधिकरण ने 150

किसानों से लैंड पूलिंग अथवा सामान्य रजिस्ट्री के माध्यम से भूमि उपलब्ध कराने को लेकर

बातचीत कर रहा है। यहां हाईटेक टाउनशिप के साथ मल्टीलेवल पार्किंग भी बनेगी। पिंडरा के समीप 800 एकड़ में प्रस्तावित आवासीय परियोजना के लिए आवास विकास परिषद ने सात गांवों का सर्वे कर लिया है। हाल ही में आवास आयुक्त ने बनारस में दो दिन कैप लगाकर तीन गांवों के ग्रामीणों की आपत्तियों का निस्तारण किया।अधिकारियों के अनुसार 800 से अधिक किसानों ने अपनी जमीन बेचने के लिए विक्रय सहमति पत्र प्रशासन और आवास विकास परिषद को सौंप दिया है। वाराणसी-प्रयागराज मुख्य मार्ग के पास कल्लिपुर में लैंड पूलिंग परियोजना के लिए जिला प्रशासन ने तहसील के माध्यम से किसानों से वार्ता शुरू कर दी है। प्रस्तावित परियोजना के लिए 100 एकड़ भूमि चुनी गई है। अधिकारियों के अनुसार 80 प्रतिशत से अधिक किसानों ने

विक्रय सहमति पत्र जमा कर दिया है। यहां फरवरी से रजिस्ट्री की प्रक्रिया शुरू होने की संभावना है। संदहा के पास वाराणसी विकास प्राधिकरण ने मुख्यमंत्री शहरी विस्तारीकरण योजना के तहत 150 एकड़ से अधिक भूमि पर 'मढ़नी हाइटेक सिटी' का प्रस्ताव तैयार किया है। परियोजना के लिए दो भू-स्वामियों ने अपनी जमीन रजिस्ट्री करवा दी है। प्राधिकरण के सचिव वेदप्रकाश मिश्र ने मंगलवार को नेवादा के मनोश्थपुर गांव में पूर्व प्रधान कुष्णकांत तिवारी के घर पर कैम्प लगाकर लैंड पूलिंग योजना के तहत भूमि देने के प्रस्ताव पर किसानों से चर्चा की। इस दौरान गांव के प्यारे लाल तिवारी और संजय तिवारी ने परियोजना की जानकारी प्राप्त की। परियोजना के लिए आवास विकास परिषद ने लगभग 377 एकड़ भूमि खरीद की प्रक्रिया शुरू कर दी है।





## संपादकीय

## ईडी-सीएम ममता बनर्जी टकराव, आखिर क्यों पैदा होते हैं ऐसे हालात?

प्रवर्तन निदेशालय (ईडी) की कार्रवाई में निष्पक्षता, पारदर्शिता और विश्वसनीयता को लेकर अक्सर सवाल उठते रहे हैं। पिछले कुछ वर्षों से यह जांच एजंसी विपक्षी दलों के निशाने पर है। सर्वोच्च अदालत भी ईडी की कार्यप्रणाली पर असंतोष जाहिर कर चुकी है। मगर गुरुवार को पश्चिम बंगाल के कोलकाता में जो घटना हुई, उसमें न केवल ईडी, बल्कि राज्य सरकार भी सवालोक घेरे में है। केंद्रीय एजंसी की ओर से एक राजनीतिक परामर्श फ़र्म के दफ़तर पर छापे के दौरान खुद मुख्यमंत्री ममता बनर्जी का वहां पहुंचकर हस्तक्षेप करना निस्संदेह कई सवाल खड़े करता है। इस घटना को लेकर ईडी और मुख्यमंत्री के अपने-अपने तर्कों हैं, लेकिन इस बात पर भी गंभीरता से विचार करने की जरूरत है कि आखिर इस तरह की स्थिति क्यों उत्पन्न हुई। केंद्र में सतारूढ़ भाजपा जहां जांच एजंसी की इस कार्रवाई को कानून के दायरे में बता रही है, वहीं तृणमूल कांग्रेस का आरोप है कि यह सब राजनीति से प्रेरित है। दरअसल, विपक्षी दल लंबे समय से यह आरोप लगाते रहे हैं कि केंद्र सरकार राजनीतिक प्रतिशोध की भावना से केंद्रीय जांच एजंसियों का दुरुपयोग करती है। खासकर ईडी की कार्यप्रणाली को लेकर कई तरह के सवाल उठाए जाते रहे हैं। ऐसे में जांच एजंसी का भी यह कर्तव्य है कि वह खुद पर लगे आरोपों का विश्लेषण करे और ऐसे हालात पैदा न होने दें कि उसकी किसी कार्रवाई पर सवाल उठे। कोलकाता में छापे के बाद दोनों पक्षों के बीच जिस तरह से आरोप-प्रत्यारोप का दौर शुरू हुआ, वह लोकतंत्र के लिए शुभ संकेत नहीं है। तृणमूल कांग्रेस ने ईडी की इस कार्रवाई के खिलाफ कलकत्ता उच्च न्यायालय में याचिका दायर की है। तृणमूल कांग्रेस का आरोप है कि ईडी के छापे में पार्टी से जुड़े दस्तावेज के साथ विधानसभा चुनाव में उम्मीदवारों की सूची जब्त कर ली गई। मगर, इस बात पर भी गंभीरता से विचार करने की जरूरत है कि क्या कोई मुख्यमंत्री या मंत्री किसी केंद्रीय जांच एजंसी की कार्रवाई में इस तरह सीधे हस्तक्षेप कर सकता है? इस तरह के टकराव से बचने के रास्ते तलाशने होंगे।

### भगवान श्रीकृष्ण की नगरी द्वारका कल्पना नहीं हकीकत है ,सबूत सामने लायेगी एएसआई

देखा जाये तो सदियों तक द्वारका को मिथक कहकर खारिज किया गया, उसे आस्था का विषय कहकर इतिहास की किताबों से बाहर रखा गया। लेकिन अब वैज्ञानिक साक्ष्य सामने आने लगे हैं। साथ ही धार्मिक दृष्टि से द्वारका का महत्व असाधारण है। भारत के सांस्कृतिक और धार्मिक इतिहास में द्वारका का नाम केवल एक नगर भर नहीं है, बल्कि यह आस्था, विश्वास और सभ्यता की निरंतरता का जीवंत प्रतीक है। अब वही द्वारका एक बार फिर चर्चा के केंद्र में है। हम आपको बता दें कि भारतीय पुरातत्व सर्वेक्षण ने प्राचीन द्वारका की खोज को नए सिरे से, अधिक गहराई और गंभीरता के साथ आगे बढ़ाने का निर्णय लिया है। इस बार यह अभियान केवल सतही अध्ययन तक सीमित नहीं रहेगा, बल्कि जमीन और समुद्र दोनों में गहन खुदाई के जरिये इतिहास की दबी हुई परतों को उजागर करने का प्रयास होगा। हम आपको बता दें कि अब तक हुए सीमित अध्ययनों में समुद्र के भीतर पत्थर की संरचनाएं, दीवारनुमा अवशेष और मानव बसावट के संकेत मिल चुके हैं। लेकिन इन संकेतों को निर्णायक प्रमाण में बदलने के लिए एएसआई अब आधुनिक तकनीक, उन्नत उपकरण और विशेषज्ञों की बहुविधयक टीम के साथ आगे बढ़ रहा है। इस नए अभियान का केंद्र गोमती नदी का मुहाना, समुद्री किनारे के वे हिस्से जहां अब तक खुदाई नहीं हुई, और बेट द्वारका जैसे क्षेत्र होंगे। मीडिया रिपोर्टों के अनुसार, एएसआई के वरिष्ठ अधिकारियों का कहना है कि यह खुदाई केवल धार्मिक मान्यताओं की पुष्टि का प्रयास नहीं है, बल्कि इसका उद्देश्य यह समझना है कि प्राचीन द्वारका में जीवन कैसा था, वहां का शहरी ढांचा कैसा रहा होगा, व्यापार और संस्कृति किस स्तर पर थी और किस ऐतिहासिक प्रक्रिया के तहत यह नगर समुद्र में विलीन हुआ। यह अभियान भारत के समुद्री इतिहास, तटीय सभ्यता और प्राचीन नगर नियोजन की समझ को भी नया आयाम देगा। देखा जाये तो प्रधानमंत्री नरेंद्र मोदी द्वारका की समुद्री विरासत पर पहले ही सार्वजनिक रूप से ध्यान आकर्षित कर चुके हैं। हम आपको याद दिला दें कि साल 2024 में प्रधानमंत्री नरेंद्र मोदी ने जब अरब सागर की उथली लहरों के भीतर गहराई तक उतरकर प्राचीन द्वारका नगरी के अवशेषों के पास हाथ जोड़े थे तब पूरा भारत मंत्रमुग्ध हो उठा था।



# एक भारत, श्रेष्ठ भारत का जीवंत प्रतीक है काशी-तमिल संगमम

- विविधता के भारत की एकता का उत्सव है काशी-तमिल संगमम
- विश्वनाथ से रामेश्वरम तक, ‘एक भारत’ भावना का उत्सव है

कुछ दिन पहले ही मुझे सोमनाथ की पवित्र भूमि पर सोमनाथ स्वाभिमान पर्व में हिस्सा लेने का सुअवसर मिला। इस पर्व को हम वर्ष 1026 में सोमनाथ पर हुए पहले आक्रमण के एक हजार साल पूरे होने पर मना रहे हैं। इस क्षण का साक्षी बनने के लिए देश के कोने-कोने से लोग सोमनाथ पहुंचे। यह इस बात का प्रमाण है कि भारतवर्ष के लोग जहां अपने इतिहास और संस्कृति से गहराई से जुड़े हैं, वहीं कभी हार ना मानने वाला साहस भी उनके जीवन की एक बड़ी विशेषता है। यही भावना उन्हें एक साथ जोड़ती भी है। इस कार्यक्रम के दौरान मेरी मुलाकात कुछ ऐसे लोगों से भी हुई, जो इससे पहले सौराष्ट्र-तमिल संगमम के दौरान सोमनाथ आए थे और इससे पहले काशी-तमिल संगमम के समय काशी भी गए थे। ऐसे मंचों को लेकर उनकी सकारात्मक सोच ने मुझे बहुत प्रभावित किया। इसलिए मैंने तय किया कि क्यों ना इस विषय पर अपने कुछ विचार साझा करूं।

मन की बात' के एक एपिसोड के दौरान मैंने कहा था कि अपने जीवन में तमिल भाषा ना सीख पाने का मुझे बहुत दुख है। यह हमारा

सौभाग्य है कि बीते कुछ वर्षों से हमारी सरकार तमिल संस्कृति को देश में और लोकप्रिय बनाने में निरंतर जुटी हुई है। यह 'एक भारत, श्रेष्ठ भारत' की भावना को और सशक्त बनाने वाला है। हमारी संस्कृति में संगम का बहुत महत्त्व है। इस पहलू से भी काशी-तमिल संगमम एक अनूठा प्रयास है। इसमें जहां भारत की विविध परंपराओं के बीच अद्भुत सामंजस्य दिखता है, वहीं यह भी पता चलता है कि कैसे हम एक दूसरे की परंपराओं का सम्मान करते हैं। काशी तमिल संगमम के आयोजन के लिए काशी सबसे उपयुक्त स्थान कहा जा सकता है।यह वही काशी है, जो अनादि काल से हमारी सभ्यता की धुरी बनी हुई है। यहां हजारों वर्षों से लोग ज्ञान, जीवन के अर्थ और मोक्ष की खोज में आते रहे हैं। काशी का तमिल समाज और संस्कृति से अत्यंत गहरा नाता रहा है। काशी बाबा विश्वनाथ की नगरी है, तो तमिलनाडु में रामेश्वरम तीर्थ है।तमिलनाडु की तेनकासी को दक्षिण की काशी या दक्षिण काशी कहा जाता है। पूज्य कुमारगुरुपरस्वामिजि ने अपनीविद्वत्ता और आध्यात्म परंपरा के माध्यम से काशी और तमिलनाडु के बीच एक सशक्त और स्थायी संबंध स्थापित किया था। तमिलनाडु के महान संप्रुत महाकवि सुब्रमण्यम भारती जी को भी काशी में बौद्धिक विकास और आध्यात्मिक जागरण का अद्भुत अवसर दिखा। यहीं उनका राष्ट्रवाद और प्रबल हुआ, साथ ही उनकी कविताओं को एक नई धार मिली। यहीं पर स्वतंत्र और अखंड भारत



की उनकी संकल्पना को एक स्पष्ट दिशा मिली। ऐसे अनेक उदाहरण हैं, जो काशी और तमिलनाडु के बीच गहरे आत्मीय संबंध को दर्शाते हैं। वर्ष2022में वाराणसी की शुरुआत हुई थी। मुझे इसके उद्घाटन समारोह में शामिल होने का सौभाग्य मिला था। तब तमिलनाडु से आएलेखकों, विद्यार्थियों, कलाकारों, विद्वानों, किसानों और अतिथियों ने काशी के साथ साथ प्रयागराज और अयोध्या के दर्शन भी किए थे। इसके बाद के आयोजनों में इस पहल को और विस्तार दिया गया। इसका उद्देश्य यह था कि संगमम में समय-समय पर नए विषय जोड़े जाएं, नए और रचनात्मक तरीके अपनाए जाएं और इसमें लोगों की भागीदारी ज्यादा से ज्यादा हो। प्रयास यह था कि ये आयोजन अपनी मूल भावना से जुड़े रहकर भी निरंतर आगे बढ़ता रहे। वर्ष 2023 के दूसरे आयोजन में टेक्नोलॉजी का बड़े पैमाने पर उपयोग किया गया, ताकि यह सुनिश्चित हो कि भाषा इसमें बाधा ना बने। इसके तीसरे संस्करण में इंडियन नॉलेज सिस्टमपर विशेष

फोकस रखा गया। इसके साथ ही शैक्षिक संवादों, सांस्कृतिक प्रस्तुतियों, प्रदर्शनों और संवाद सत्रों में लोगों की बड़ी भागीदारी देखने को मिली। हजारों लोग इनका हिस्सा बने। काशी-तमिल संगमम का चौथा संस्करण 2 दिसंबर, 2025 को आरंभ हुआ। इस बार की थीम बहुत रोचक थी- तमिल कक्कलम् यानि तमिल सीखें....। इससे काशी और दूसरी जगहों के लोगों को खूबसूरत तमिल भाषा सीखने का एक अनूठा अवसर मिला। तमिलनाडु से आए शिक्षकों ने काशी के विद्यार्थियों के लिए इसे अविस्मरणीय बना दिया।इस बार कई और विशेष कार्यक्रम भी आयोजित किए गए। प्राचीन तमिल साहित्य ग्रंथ तोलकाप्पियम का चार भारतीय और छह विदेशी भाषाओं में अनुवाद किया गया। तेनकासी से काशी तक पहुंचीएक विशेष व्हीकल एक्सपेरिडिशन भी देखने को मिली।इसके अलावा काशी में स्वास्थ्य शिविरों और डिजिटल लिटरेसी कैंप के आयोजन के साथ ही कई और सराहनीय प्रयास भी किए गए। इस अभियान में सांस्कृतिक एकता के संदेश का प्रसार करने वाले पांड्य वंश के महान राजा आदि वीर पराक्रम पॉडियन जी को श्रद्धांजलि अर्पित की गई।

पूरे आयोजन के दौरान नमो घाट पर प्रदर्शनियां लगाई गईं, बीचएचयू में शैक्षणिक सत्र का आयोजन हुआ, साथ ही विभिन्न सांस्कृतिक कार्यक्रम भी हुए। काशी-तमिल संगमम में इस बार जिस चीज ने मुझे सबसे अधिक

प्रसन्नता दी, वो हमारे युवा साथियों का उत्साह है। इससे अपनी जड़ों से और अधिक जुड़े रहने के उनके पैंशन का पता चलता है। उनके लिए ये एक ऐसा अद्भुत मंच है, जहां वे विभिन्न सांस्कृतिक कार्यक्रमों के जरिए अपनी प्रतिभा दिखा सकते हैं। संगमम के अलावा काशी की यात्रा भी यादगार बने, इसके लिए विशेष प्रयास किए गए। भारतीय रेल ने लोगों को तमिलनाडु से उत्तर प्रदेश ले जाने के लिए विशेष ट्रेनें चलाई। इस दौरान कई रेलवे स्टेशनों पर, विशेषकर तमिलनाडु में उनका खूब उत्साह बढ़ाया गया। सुंदर गीतों और आपसी चर्चाओं से ये सफर और आनंददायक बन गया। यहां मैं काशी और उत्तर प्रदेश के अपने भाइयों और बहनों की सराहना करना चाहूंगा, जिन्होंने काशी-तमिल संगमम को विशेष बनाने में अपना अद्भुत योगदान दिया है। उन्होंने अपने अतिथियों के स्वागत और सत्कार में कोई कोर-कसर नहीं छोड़ी। कई लोगों ने तमिलनाडु से आए अतिथियों के लिए अपने घरों के दरवाजे तक खोल दिए। स्थानीय प्रशासन की चीबीसों घंटे जुटा रहा, ताकि मेहमानों को किसी प्रकार की दिक्कत ना हो। वाराणसी का सांसद होने के नाते मेरे लिए ये गर्व और संतोष दोनों का विषय है।

इस बार काशी-तमिल संगमम का समापन समारोह रामेश्वरम में आयोजित किया गया, जिसमें तमिलनाडु के संप्रुत उपराष्ट्रपति सीपी राधाकृष्णन जी भी मौजूद रहे। उन्होंने इस कार्यक्रम को अपने विचारों से समृद्ध बनाया। भारतवर्ष

की आध्यात्मिक समृद्धि पर बल देते हुए उन्होंने बताया कि कैसे इस तरह के मंच राष्ट्रीय एकता को और अधिक सुदृढ़ करते हैं। काशी-तमिल संगमम का बहुत गहरा प्रभाव देखने को मिला है। इसके जरिए जहां सांस्कृतिक चेतना को मजबूती मिली है, वहीं शैक्षिक विमर्शऔर जनसंवादको भी काफी बढ़ावा मिला है। इससे हमारी संस्कृतियों के बीच संबंध और प्रगाढ़ हुए हैं। इस मंच ने 'एक भारत, श्रेष्ठ भारत' की भावना को आगे बढ़ाया है, इसलिए आने वाले समय में हम इस आयोजन को और वाइब्रेंट बनाने वाले हैं। ये वो भावना है, जो शताब्दियों से हमारे पर्व-त्योहार, साहित्य, संगीत, कला, खान-पान, वास्तुकला और ज्ञान-पद्धतियों का महत्वपूर्ण हिस्सा रही है। वर्ष का यह समय हर देशवासी के लिए बहुत ही पावन माना जाता है। लोग बड़े उत्साह के साथ संक्रांति, उत्तरायण, पोंगल, माघ बिहु जैसे अनेक त्योहार मना रहे हैं। ये सभी उत्सव मुख्य रूप से सूर्यदेव, प्रकृति और कृषि को समर्पित हैं। ये त्योहार लोगों को आपस में जोड़ते हैं, जिससे समाज में सद्भाव और एकजुटता की भावना और प्रगाढ़ होती है। इस अवसर पर मैं आप सभी को अपनी शुभकामनाएं देता हूं। मुझे पूरा विश्वास है कि इन उत्सवों के साथ हमारी साझी विरासत और सांमूहिक भागीदारी की भावना देशवासियों की एकता को और मजबूत करेगी।

- नरेंद्र मोदी

# अमेरिकी राष्ट्रपति के वार रूम में क्या चल रहा है? किन देशों के नाम लाल घेरे में हैं?

(नीरज कुमार दुबे) देखा जाये तो साल 2026 की शुरुआत वैश्विक राजनीति के लिए एक बेचैन करने वाला संकेत लेकर आई है। दुनिया के नक्शे पर अमेरिका एक बार फिर उस भूमिका में दिख रहा है जिसे वह शीत युद्ध के दौर में निभाता था यानी निर्णायक दबाव डालने वाला सर्वशक्तिमान केंद्र। आज पूरी दुनिया एक ही सवाल पूछ रही है कि डोनाल्ड ट्रंप के बार रूम में इस समय क्या चल रहा है। व्हाइट हाउस के भीतर कौन से देश के नक्शे खुले हैं, किन देशों के नाम लाल घेरे में हैं और किन मंचों पर सैन्य और आर्थिक हमले की तैयारी हो रही है। देखा जाये तो अमेरिकी राष्ट्रपति के सार्वजनिक बयानों, नीतिगत संकेतों और सैन्य

गतिविधियों से साफ झलकता है कि अमेरिका एक साथ कई मोर्चों पर दबाव बनाने की रणनीति पर काम कर रहा है। आये आज़ इसी पर बात करते हैं और आपको तथ्यों के साथ पूरी जानकारी देते हैं कि ट्रंप के निशाने पर इस समय कौन कौन से देश हैं और उनके खिलाफ अमेरिका किस स्तर की तैयारी कर रहा है। देखा जाये तो साल 2026 की शुरुआत वैश्विक राजनीति के लिए एक बेचैन करने वाला संकेत लेकर आई है। दुनिया के नक्शे पर अमेरिका एक बार फिर उस भूमिका में दिख रहा है जिसे वह शीत युद्ध के दौर में निभाता था यानी निर्णायक दबाव डालने वाला सर्वशक्तिमान केंद्र। इस बार मंच पर हैं डोनाल्ड ट्रंप और उनकी भाषा पहले से

अधिक तीखी, अधिक उक्रसाने वाली और अधिक विस्फोटक बनी हुई है। सबसे पहले वेनेजुएला की बात करें तो आपको बता दें कि ट्रंप ने खुद को सार्वजनिक रूप से वेनेजुएला का कार्यवाहक राष्ट्रपति बताकर अंतरराष्ट्रीय राजनीति की मर्यादा को जानबूझकर तोड़ा है। इसका सीधा संदेश यह है कि अमेरिका अब वेनेजुएला को एक संप्रभु राष्ट्र की तरह नहीं बल्कि अपने प्रभाव क्षेत्र के एक प्रशासित इलाके की तरह देख रहा है। देखा जाये तो वेनेजुएला का सामरिक महत्व केवल राजनीतिक नहीं बल्कि ऊर्जा पर आधारित है। दुनिया के सबसे बड़े तेल भंडारों में से एक पर नियंत्रण का अर्थ है वैश्विक ऊर्जा बाजार पर प्रभाव। ट्रंप का

खुद को कार्यवाहक राष्ट्रपि बताना दरअसल यह बताने का तरीका है कि अमेरिका वहां सत्ता परिवर्तन को अब छिपाकर नहीं बल्कि खुले तौर पर संचालित करना चाहता है। यह सीधे तौर पर संसाधन नियंत्रण की राजनीति है। इसी कड़ी में क्यूबा को लेकर ट्रंप का रवैया भी ध्यान खींचता है। क्यूबा को तेल आपूर्ति रोकने की धमकी और उसके बाद यह कहना कि मार्को रंबियो का क्यूबा का राष्ट्रपति बनना उन्हें ठीक लगता है, वह सब मजाक नहीं है। यह एक राजनीतिक संदेश है। इसका अर्थ यह है कि अमेरिका अब वैचारिक असहमति को सहन करने के मूढ़ में नहीं है। वह खुले तौर पर यह संकेत दे रहा है कि जो सरकारें उसकी लाइन पर नहीं चलेगी।

## आज का राशिफल

**मे़ष**

आज आपको करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्जों था, तो उसे भी आप काफी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।

**वृ़ष**

आज का दिन आपके लिए भाग्य के दृष्टिकोण से अच्छा रहने वाला है। आप अपने कारोबार में कुछ योजनाओं की शुरुआत करेंगे, जो आपके लिए अच्छी रहेगी। जीवनसाथी के लिए कोई सरप्राइज गिफ्ट लेकर आ सकते हैं। आप अपने काम को लेकर मेहनत अधिक करेंगे, लेकिन आपका स्वभाव में कुछ चिड़चिड़ापन रहेगा।

**कर्क**

आज का दिन आपके लिए सकारात्मक परिणाम लेकर आएगा। आपको कोई नई जिम्मेदारी मिलने से आप काफी परेशान रहेंगे और संतान को आप कहीं बाहर घूमने फिरने भी लेकर जा सकते हैं। आप किसी मांगलिक उत्सव में जाने की तैयारी करेंगे, लेकिन यदि आपकी कोई डील लंबे समय से अटकी हुई थी, तो वह भी फाइनल हो सकती है, जो आपको खुशी देगी।

**सिंह**

आज का दिन आपके लिए धर्म कर्म के कार्यों से जुड़कर नाम कमाने के लिए रहेगा। आप अपने पिताजी से काम को लेकर सलाह ले सकते हैं और कुछ कामों को लेकर आपका मन विचलित रहेगा। पारिवारिक मामलों को आप अपने जीवनसाथी के साथ मिल बैठकर निपटाएंगे। आज आप अपने लिए कुछ नई चीजों की खरीदारी कर सकते हैं।

**मिथुन**

आज का दिन आपके लिए कुछ विशेष कर दिखाने के लिए रहेगा। आपको बिजली के उपकरणों से सावधान रहने की आवश्यकता है। सांसारिक सुख भोग के साधनों में वृद्धि होगी और आपको काम अधिक रहने से आप थोड़ा परेशान भी रहेंगे।

**तुला**

आज आपके सामने कुछ खर्च आएंगे, जो आपको मजबूरी में ना चाहते हुए भी करने पड़ेंगे। आपकी निर्णय लेने की क्षमता भी बेहतर रहेगी और आप अपने भाई व बहनों से कुछ जरूरी कामों को लेकर बातचीत कर सकते हैं। यदि पैतृक संपत्ति संबंधित मामले में कोई लड़ाई झगड़ा लंबे समय से चल रहा था, तो वह भी दूर होगा।

**वृश्चिक**

आज का दिन आपके लिए ठीक-ठाक रहने वाला है। ऑफिस में आपके खिलाफ आज कोई पॉलिटिक्स रची जा सकते हैं, जिससे आपको सतर्क रहना होगा और अपने कामों को पूरी ईमानदारी से करने की आवश्यकता है। यदि आप किसी कहीं ट्रेवलिंग पर जाने की सोच रहे हैं, तो उसमें अपने माता-पिता से सलाह मशवरा अवश्य करके जाएं।

**धनु**

आज का दिन आपके लिए सुख साधनों की प्राप्ति के लिए रहेगा। जीवन साथी का सहयोग व सानिध्य आपको भरपूर मात्रा में मिलेगा। पारिवारिक व्यवसाय में किसी बात को लेकर कड़वाहट चल रही थी, तो वह भी दूर होगा। आप किसी यात्रा पर जाने की तैयारी कर सकते हैं और अपने सामानों को किसी दूसरे के भरोसे ना छोड़ें। किसी दूर रह रहे परिवज से आपको कोई खुशखबरी सुनने को मिल सकती है।

**कन्या**

आज का दिन आपके लिए सुखद परिणाम लेकर आएगा। आपको अपने मेहनत का पूरा फल मिलेगा और लेन-देन से संबंधित मामलों में आपको थोड़ा सावधानी बरतने की आवश्यकता है, जो जातक नौकरी को लेकर इधर-उधर भाग दौड़ में लगे हैं।

**मकर**

आज आपको अपने कामों को लेकर धैर्य व संयम बनाए रखना होगा। आपके मन में कुछ उलझन रहने से आप परेशान रहेंगे। यदि आपको कोई जिम्मेदारी मिले, तो उसको लेकर लापरवाही बिल्कुल ना दिखाएं और किसी से कोई वादा भी सोच समझ कर करें, क्योंकि आने वाले समय में आपको उसे पूरा करने में समस्या आ सकती है। भगवान को भक्ति में आपका खुब मन लगेगा।

**कुंभ**

आज का दिन आपके लिए प्रभाव व प्रताप में वृद्धि लेकर आने वाला है। आपके कुछ नए प्रयास बेहतर रहेंगे। आपको अपनी मेहनत का पूरा फल मिलेगा। आपकी तरक्की की राह में आ रही बाधाएं दूर होंगी और माता जी की सेहत को लेकर आपको थोड़ा एहतियात बरतनी होगी। आप आज किसी के बहलाने फुसलाने में आकर कोई बड़ा जोखिम लेने से बचे, नहीं तो इससे बाद में आपकी समस्याएं बढ़ेंगी।

**मीन**

आज का दिन आपके लिए अनुकूल रहने वाला है। नौकरी बदलने के आपके जो प्रयास है, वह आपके लिए बेहतर रहेंगे। रोजगार की तलाश में इधर-उधर भटक रहे लोगों को कोई खुशखबरी सुनने को मिल सकती है। आपकी इनकम के स्रोस बढ़ेंगे, जो आपको खुशी देंगे। आपको अपनी आय और व्यय में संतुलन बनाकर चलना होगा।

सुडोकू पहेली									
क्रमांक- 5974									
			3	6	9				4
		9						5	
	2					4	7	1	
4	9	8							7
				1		7			
1							4	3	5
	8	1	6					4	
	5						3		
9				2	7	1			

**नियम :** प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5973									
5	4	2	8	1	3	6	7	9	
8	7	9	2	6	4	1	5	3	
1	6	3	9	5	7	4	2	8	
7	3	1	5	9	6	2	8	4	
4	5	8	7	3	2	9	1	6	
2	9	6	1	4	8	5	3	7	
6	1	4	3	7	5	8	9	2	
3	8	5	4	2	9	7	6	1	
9	2	7	6	8	1	3	4	5	

वर्ग पहेली 5974									
1	2		3			4			
5			6			7			
		8				9			10
11	12				13				
14							15		
			16	17	18				
		19						20	
21									

**संकेत:** बाएं से दाएं

- टीवी पर पूरी तरह कतर प्रसारण 1953 में इस देश में शुरू हुआ (4)
- कशमीर की प्रिंसइ ज़ोल (2)
- अंग्रजवाला, आग की लपट (2)
- हंगरी की राजधानी जो देश का सबसे बड़ा नगर है (2)
- कंस के एक मूल का नाम, एक प्रकार का चूट (3)
- परिहार, खानदान, कुटुंब (3)
- शालीय संगीत में पड़ने स्वर का सूचक (2), तुल्य (1)
- खतरनाक, गंभीर होना (3)
- मूर्ति परंपरागत या श्रवण (3)
- व्यक्तिगत और एक प्रिंसइ न्यूज चैनल (4)
- बादलों की दृष्टि से वह व्यक्ति जो उसने अपने धार्मिक कृत्य करता है (4)
- शक करने वाला, संश्लो (3)
- दस हजार हथियारों के बरतन बल होने के कारण पांडुरंग भीम का एक नाम यह भी है (4)

**ऊपर से नीचे**

- फिल्म इंडस्ट्री में वे अभिनेता दायमुनी कहलाते थे (6)
- उत्सव (2)

3. यह अफ़ग़ानिस्तान देश की राजधानी है (3)

- धूल डालने का कण्डू या अन्न को बरतु (3)
- पुस्तक का पन्ना, पृष्ठ (2)
- रयामंगल की अंकुर स्त्र अभिनेत्री की पहली फिल्म थी, नायक थे अनंत नाग (6)
- बॉरीश, व्यर्थकाल (4)
- मईला ईसाई पादरी को यह कहते हैं (2)
- चेरों को रंग उड़ जाना, बदलग (3)
- फेक्ट्री, इन्स्ट्रु, संचल (2)
- खींचकर कड़ा रीना (4)
- एक सर्वनाम जिसका प्रयोग वक्ता और श्रोता के अतिरिक्त निष्कर्षात् सभी वस्तुओं और के लिए होता है (2)
- प्रभु, परमेश्वर, भगवान, ईश्वर (2)

वर्ग पहेली 5973 का हल									
अ	मे	रि	का	सु	जा	ता	उ	मृ	न
त	मी	वा	दा	दा	ता	आ	र		
म	जा		र	म	जा	न			
ब	न		द	दा	दा	बा	गी		
न		क	द	र	वा	न			
	ख	ल	त	त	हो	घा			
स	ला	मी	ब	द	ल	ना			



## ‘द 50’ में धनश्री वर्मा के साथ आने की खबरों पर युजवेंद्र चहल ने तोड़ी चुप्पी, जानिए क्या कहा?

नई दिल्ली, एजेंसी। भारतीय क्रिकेट टीम के लेग स्पिनर युजवेंद्र चहल हाल ही में काफी सुर्खियों में हैं। हालांकि इस बार वजह क्रिकेट नहीं बल्कि उनकी निजी जिंदगी और एक रियलिटी शो से जुड़ी अफवाहें हैं। बीते कुछ दिनों से सोशल मीडिया और एंटरटेनमेंट पोर्टल्स पर यह दावा किया जा रहा था कि चहल जल्द ही एक बड़े रियलिटी शो में नजर आ सकते हैं, जिसमें उनकी एक्स वाइफ धनश्री वर्मा के साथ उनकी री-यूनियन भी दिखाई जा सकती है। रियलिटी शो की खबरों पर चहल ने तोड़ी चुप्पी - लगातार बढ़ती अफवाहों के बीच युजवेंद्र चहल ने आखिरकार 13 जनवरी को इन खबरों पर अपनी चुप्पी तोड़ी। उन्होंने अपने आधिकारिक बयान के जरिए साफ कर दिया कि वह किसी भी रियलिटी शो का हिस्सा नहीं बनने जा रहे हैं। चहल ने इंस्टाग्राम स्टोरी पर अपने स्पोर्ट्स मैनेजमेंट प्लेटफॉर्म 'लोगेसी' द्वारा जारी एक बयान शेयर किया, जिसमें इन सभी दावों को गलत बताया गया है।



## हरमनप्रीत यह उपलब्धि हासिल करने वाली पहली भारतीय बनीं ये हैं झूचक्कमें सबसे ज्यादा रन बनाने वाली खिलाड़ी



नई दिल्ली, एजेंसी। विमेंस प्रीमियर लीग में मुंबई इंडियंस की कप्तान हरमनप्रीत कौर ने मंगलवार ( 14 जनवरी) को बड़ी उपलब्धि हासिल की। वह लीग के इतिहास में 1000 रन बनाने वाली पहली भारतीय खिलाड़ी बन गईं। ओवरऑल नट साइडर-ब्रेट के बाद दूसरी खिलाड़ी बनीं। हरमनप्रीत ने गुजरात जायंट्स के खिलाफ 193 रनों का टारगेट चेज करते हुए यह उपलब्धि हासिल की। 36 साल की इस खिलाड़ी ने 43 गेंदों में 71 रनों की मैच जिताने वाली पारी खेलकर मुंबई इंडियंस को सात विकेट से जीत दिलाई। यूपी वॉरियर्स की कप्तान मेग लेनिंग भी 1000 रन पूरा करने के करीब हैं। एलिंस पेरी के भी 950 से ज्यादा रन हैं, लेकिन वह इस साल लीग का हिस्सा नहीं हैं। भारतीय खिलाड़ियों की बात करें तो शैफाली वर्मा ने 887 रन बनाए हैं। स्मृति मंधाना ने 711 रन बनाए हैं।

## ठंड, गंदगी और अस्वस्थ माहौल, इंदिरा गांधी स्टेडियम की व्यवस्थाओं पर फिर भड़कीं मिया ब्लिचफेल्ट

नई दिल्ली, एजेंसी। डेनमार्क की स्टार बैडमिंटन खिलाड़ी मिया ब्लिचफेल्ट ने इंदिरा गांधी स्टेडियम की व्यवस्थाओं पर सवाल खड़े किए हैं। डेनमार्क की स्टार बैडमिंटन खिलाड़ी मिया ब्लिचफेल्ट ने एक बार फिर भारत में आयोजित इंडिया ओपन सुपर 750 के दौरान खिलाड़ियों को मिल रही सुविधाओं पर सवाल उठाए हैं। उन्होंने कहा कि नए वेन्यू इंदिरा गांधी इंडोर स्टेडियम में शिफ्ट होने के बावजूद हालात में कोई खास सुधार नहीं हुआ है।



## स्वास्थ्य के लिए असुरक्षित माहौल

ब्लिचफेल्ट ने कहा कि स्टेडियम में हालात गंदे और अस्वस्थ हैं, जो खिलाड़ियों के लिए बिल्कुल भी पेशेवर नहीं कहे जा सकते। उनके मुताबिक, अत्यधिक ठंड के कारण खिलाड़ी दो-दो लेयर के कापड़े, जैकेट, दस्ताने और टोपी पहनकर वार्म-अप करने को मजबूर हैं। वार्म-अप में आ रही दिक्कत - उन्होंने बताया कि इतनी ठंड में सही तरीके से वार्म-अप करना मुश्किल हो जाता है, जबकि खिलाड़ियों को कोर्ट पर तेज मुवमेंट और स्प्लिट्स जैसे कठिन मूव्स करने होते हैं। ब्लिचफेल्ट ने कहा कि यह एलिट खिलाड़ियों की तैयारी के लिए बिल्कुल सही माहौल नहीं है। पिछले साल जैसी ही शिकायत - मिया ने साफ कहा कि उन्होंने पिछले साल केडी जाधव हॉल में भी इसी तरह की शिकायतें की थीं और इस साल भी स्थिति लगभग वैसी ही है। उन्होंने बताया कि वार्म-अप कोर्ट में पक्षी उड़ते नजर आए और कोर्ट पर गंदगी भी थी, जो बेहद अस्वस्थ स्थिति को दर्शाता है।

## आखिरी गेंद पर छक्का, पार्ल रॉयल्स को कांटे के मैच में दिलाई जीत

नई दिल्ली, एजेंसी। जिम्बाब्वे के ऑलराउंडर सिकंदर रजा ने मंगलवार शाम बोलैंड पार्क में आखिरी गेंद पर छक्का जड़कर पार्ल रॉयल्स को छह विकेट से यादगार जीत दिलाते हुए घरेलू दर्शकों के दिलों में अपनी जगह और पुख्ता कर ली। डेविड वीजे के अंतिम ओवर में रॉयल्स को जीत के लिए छह रन चाहिए थे। समीकरण आखिरी गेंद पर दो रन का रह गया और दबाव के इस अहम एसए20 पल में रजा ने संयम दिखाते हुए छक्का लगाकर रॉयल्स के खेमे में जश्न की लहर दौड़ा दी।

सिकंदर रजा का कमाल- इस जीत के साथ ही पार्ल रॉयल्स ने बोलैंड पार्क पर अब तक का सबसे बड़ा सफल रन चेज भी पूरा किया, जब डरबन सुपर जायंट्स ने पहले बल्लेबाजी करते हुए 186/5 का विशाल स्कोर खड़ा किया था। रजा 13 गेंदों पर 27 रन बनाकर नाबाद रहे (2 चौके, 2 छक्के), लेकिन इस रोमांचक मुकाबले में रॉयल्स के लिए कई नायक रहे। रुबिन हर्मन ने 45 गेंदों पर नाबाद 65 रन (3 चौके, 3 छक्के) बनाए, जबकि डैन लॉरेंस ने 41 गेंदों पर 63 रन (2 चौके, 4 छक्के) की अहम पारी खेली



2 छक्के), लेकिन इस रोमांचक मुकाबले में रॉयल्स के लिए कई नायक रहे। रुबिन हर्मन ने 45 गेंदों पर नाबाद 65 रन (3 चौके, 3 छक्के) बनाए, जबकि डैन लॉरेंस ने 41 गेंदों पर 63 रन (2 चौके, 4 छक्के) की अहम पारी खेली

और लक्ष्य का पीछा जिंदा रखा। तीसरे विकेट के लिए हर्मन और लॉरेंस के बीच 61 गेंदों में 106 रनों की साझेदारी निर्णायक साबित हुई। लॉरेंस खास तौर पर सुपर जायंट्स के स्पिनरों पर भारी पड़े। उन्होंने साइमन हार्मर को छक्का जड़ा और लियाम लिविंग्स्टोन की गेंदों पर एक चौका और एक छक्का लगाकर पारी को तेज रफ्तार दी। इसके उलट, रॉयल्स के अफगानिस्तान के रहस्यमयी स्पिनर मुजीब उर रहमान ने सुपर जायंट्स की दमदार बल्लेबाजी के बीच किफायती गेंदबाजी करते हुए 2/22 के आंकड़े दर्ज किए। प्लेयर ऑफ द मैच के लिए चार दावेदार-रुबिन हर्मन, डैन लॉरेंस, लियाम लिविंग्स्टोन और एडन मार्करम-थे, जिनमें हर्मन ने 45 प्रतिशत फैन वोट हासिल कर यह पुरस्कार जीता।

## भारतीय दृष्टिबाधित क्रिकेट टीम की कप्तान दीपिका को राष्ट्रपति भवन से गणतंत्र दिवस का निमंत्रण

नई दिल्ली, एजेंसी। राष्ट्रपति द्रौपदी मुर्मू ने भारतीय दृष्टिबाधित क्रिकेट टीम की कप्तान दीपिका को इस साल नई दिल्ली में गणतंत्र दिवस समारोह में शामिल होने के लिए आमंत्रित किया है। डाक विभाग के अधिकारियों ने आंध्र



प्रदेश के श्री सत्य साईं जिले के अमरापुरम मंडल में दीपिका के पैतृक गांव तंबलाहट्टी का दौरा किया और उन्हें निमंत्रण पत्र सौंपा। दीपिका ने प्रसन्नता व्यक्त करते हुए कहा कि भारत की राष्ट्रपति से निमंत्रण मिलना उनके लिए गर्व का क्षण है। उन्होंने कहा कि गणतंत्र दिवस समारोह में व्यक्तिगत रूप से शामिल होना एक यादगार अनुभव होगा। उन्होंने इसे बहुत सम्मान की बात बताया।

## नार्वे शतरंज प्रतियोगिता का आयोजन पहली बार ओस्लो में किया जाएगा

नई दिल्ली, एजेंसी। नॉर्वे शतरंज प्रतियोगिता का आयोजन तेरह वर्षों तक स्टावंगेर में होने के बाद पहली बार ओस्लो में किया जाएगा। यह इस टूर्नामेंट का 14वां और नॉर्वे महिला शतरंज का तीसरा संस्करण होगा, जो 25 मई से शुरू होकर 5 जून तक चलेगा। विश्व नंबर एक खिलाड़ी मैग्नस कार्लसन और फैबियानो कारुआना, हिकारु नाकामुरा तथा अलीरेजा फ़िरोजजा सहित कई अन्य खिलाड़ियों ने अपनी भागीदारी की पुष्टि की है। महिला खिलाड़ियों में जू वेनजुन, अन्ना मुज़िचुक और हम्पी कोनेरु शामिल हैं।

## जिस खेल को लोग समझते हैं मामूली, उसी ने बदली अक्षय पाटिल की जिंदगी

नई दिल्ली, एजेंसी। जब खेलों में हल चलाने वाले हाथ रस्सी थामकर देश का नाम रोशन करें, तो समझिए कि किस्मत भी मेहनत के आगे झुक जाती है। सुबह की पहली किरण जब खेतों पर पड़ती है, तब मिट्टी से उठती सीधी

अक्षय पाटिल को पहचान दी, रोजगार दिया और अपने परिवार को सम्मान की जिंदगी देने का अवसर दिया।

### गांव के अखाड़े से राष्ट्रीय मंच तक



खुशबू में पसीने की महक भी चुली होती है। यही पसीना किसी दिन खेल मैदान में ताकत बन जाता है और वही ताकत किसी परिवार की किस्मत बदल देती है। बर्फ बेचने वाले के बेटे ने जीता गोल्ड मेडल: भाई को खोया, पिता का सहारा बने; हर युवा को प्रेरित करेगी राजा दास की संघर्षगाथा कोल्हापुर के एक छोटे से गांव में जन्में अक्षय पाटिल की कहानी कुछ ऐसी ही है। जब गरीबी, जिम्मेदारियां और हालात एक सखा खड़े थे, लेकिन उनके सामने खड़ा था एक मजबूत इरादा। जिस रस्साकशी को लोग आज भी गांव-मेले का मामूली खेल समझते हैं, उसी खेल ने

गांव में रस्साकशी कोई नई चीज नहीं थी। मेलों में, त्योहारों में, प्रतियोगिताओं में यह खेल हमेशा लोगों का मनोरंजन करता रहा है, लेकिन अक्षय ने इसे मनोरंजन से आगे बढ़ाकर लक्ष्य बना लिया। सुबह खेलों में काम, दोपहर को स्कूल और शाम को अभ्यास, यही उनकी दिनचर्या बन गई।

### टी20 वर्ल्ड कप के लिए भारतीय टीम के ऐलान तक नहीं थी निकाले जाने की जानकारी



### चयनकर्ताओं से सहमत जितेश

बातचीत में जितेश ने कहा, 'जब तक टीम की घोषणा नहीं हुई, मुझे अपने बाहर होने के बारे में पता नहीं था। उसके बाद मैंने प्रेस कॉन्फ्रेंस में चयनकर्ताओं द्वारा दिए गए स्पष्टीकरण से सहमत जताई। वह एक सही वजह थी। बाद में, मेरी कोच और चयनकर्ताओं से बात हुई और मुझे लगा कि उनकी वजह सही थी। वे मुझे जो समझना चाहते थे, वह मैं समझ गया और मैं उससे सहमत था।

कार्तिक से बात करके धक्के से उबरे- जितेश ने कहा कि परिवार और आरसीबी के बैटिंग कोच दिनेश कार्तिक से बात करने के बाद वह उस निराशा से उबर गए। उन्होंने कहा, 'यह दिल तोड़ने वाला था, क्योंकि मैंने आईसीसी टी20 वर्ल्ड कप में खेलने के लिए बहुत मेहनत की थी। लेकिन किस्मत को यही मंजूर है, मैं कुछ नहीं कर सकता। उस समय मैं सुन हो गया था और कुछ समझ नहीं पा रहा था। परिवार के साथ समय बिताने और दिनेश कार्तिक से बात करने से मुझे आगे बढ़ने में मदद मिली। '

## PGA के ‘72 दलीग के विजेताओं को मिलेगी द जेंटलमैन जैकेट

नई दिल्ली, एजेंसी। भारत की पहली एक्सक्लूसिव नेशनल प्रोफेशनल गोल्फ लीग, '72 द लीग', का मकसद भारतीय गोल्फरों को अपनी प्रतिभा दिखाने के लिए एक मंच देना है, और विजेताओं और फ्रेंचाइजी मालिकों को जेंटलमैन जैकेट मिलेगी, जो अनुशासन और शांत सटीकता का एक खास प्रतीक है। यह लीग गेम ऑफ लाइफ स्पोर्ट्स (गोल्फ) के साथ पार्टनरशिप में लॉन्च की गई है और 21 फरवरी को शुरू होगी, जिसका फाइनल 6 मार्च को होगा।

पहला सीजन दिल्ली एनसीआर के तीन सबसे प्रतिष्ठित गोल्फ वेन्यू - बत्तासिक गोल्फ एंड कंट्री क्लब, जेपी ग्रीन्स और कुतुब गोल्फ कोर्स में होगा। लीग में विजेताओं और फ्रेंचाइजी मालिकों को शांतनु निखिल द्वारा डिजाइन किया गया एक्सक्लूसिव जेंटलमैन जैकेट मिलेगी, जो '72 द लीग' के ऑफिशियल फैशन पार्टनर बने हैं। लीग की छह शहर-आधारित फ्रेंचाइजी के मालिकों और जीतने वाली टीम के लिए खास तौर पर डिजाइन किया गया, द जेंटलमैन जैकेट नेवी स्पोर्टिंग ब्लेजर को शांतनु निखिल के सिग्नेचर स्ट्रक्चर और सहजता के नजरिए से फिर से डिजाइन करता है। एक साफ सिगल-ब्रेस्टेड सिल्वर में कटा हुआ, इसमें लैपल, जेब और हेम के साथ कुरकुरी सफेद पार्श्व हैं, जो पारंपरिक स्पोर्टिंग यूनिफॉर्म की



याद दिलाता है, जिसे इसके एग्जीक्यूशन में और भी शाप और मॉडर्न बनाया गया है। लीग में शहर-आधारित फ्रेंचाइजी होंगी, जिनमें से प्रत्येक में 10 प्रोफेशनल खिलाड़ी होंगे, जिन्हें एक पारदर्शी प्लेयर नीलामी के माध्यम से चुना जाएगा।

पीजीटीआई सिकर्टि के प्रमुख गोल्फर इसमें हिस्सा लेंगे, जिससे भारतीय प्रोफेशनल गोल्फ के इतिहास में सबसे बड़े प्रतिस्पर्धी मंचों में से एक बनेगा। पार्टनरशिप

पर बोलते हुए शांतनु निखिल ने कहा, 'हम हमेशा एक ऐसा जैकेट डिजाइन करना चाहते थे जो गोल्फ के खेल का प्रतिनिधित्व करे, जिसमें हमेशा एक खास गंभीरता रही है और जो सटीकता और अनुशासन से आकार लेता है। भारत में गोल्फ में एक नई ऊर्जा है और 72 द लीग उस पल को पहचानता है, जो प्रोफेशनल गोल्फ को उसके मूल को खोए बिना एक अधिक मॉडर्न जगह में लाता है। द जेंटलमैन जैकेट उस संसार पर बिल्कुल

## हम अपनी कोशिश के बारे में कुछ भी बुरा नहीं कह सकते

### गुजरात जायंट्स के कोच क्लिंगर ने एमआई के खिलाफ छूटे कैचों पर कहा

नवी मुंबई, एजेंसी। गुजरात जायंट्स के हेड कोच माइकल क्लिंगर ने माना कि फील्डिंग में बार-बार गलतियों की वजह से उनकी टीम को भारी कीमत चुकानी पड़ी। उन्होंने जोर देकर कहा कि मुंबई इंडियंस के खिलाफ हार के बावजूद टीम का ओवरऑल कमिटमेंट और तैयारी मजबूत है। गुजरात जायंट्स को डब्ल्यूपीएल 2026 सीजन में अपनी पहली हार का सामना करना पड़ा, उनकी खराब फील्डिंग ने टूर्नामेंट में पहले दिखाए गए अच्छे प्रदर्शन पर पानी फेर दिया। मुंबई इंडियंस की कप्तान हर्मानप्रीत को तीन बार ड्रॉप किया गया, और कई मिसफील्ड और ओवरशो ने उनकी मुश्किलें और बढ़ा दीं, जो उनके पहले दो मैचों में सेट किए गए शानदार स्टैंडर्ड से बिल्कुल अलग था।



प्रदर्शन पर बात करते हुए, क्लिंगर ने कहा कि जायंट्स ज्यादातर पारी में काफी सॉलिड थे, लेकिन आखिर में चौजे बिगड़ गईं।

क्लिंगर ने मैच के बाद प्रेस कॉन्फ्रेंस में

कहा, 'हमने पहले कुछ मैचों में बहुत अच्छी फील्डिंग की थी। और शायद पहले 14-15 ओवर्स में हमने काफी अच्छी फील्डिंग की और फिर आखिरी पांच-छह ओवर्स में वे सभी कैच छूट गए।



## न्यूज़ बाइट्स

कासमा बाजार में 1500 जरूरतमंदों को बांटे गए कंबल

रफीगंज (औरंगाबाद) (वि. सं.)। रफीगंज प्रखंड के कासमा बाजार में जरूरतमंदों, असहायों और गरीबों के बीच कंबल वितरण सह सम्मान समारोह का आयोजन किया गया, जिससे ठंड से जूझ रहे लोगों को बड़ी राहत मिली। यह कार्यक्रम दुगुल पंचायत के पूर्व मुखिया नक्की इमाम और अरथुआ पंचायत के मुखिया प्रत्याशी तारिक इमाम के सौजन्य से आयोजित किया गया। कार्यक्रम का संचालन संजय सिंह ने किया। कार्यक्रम का उद्घाटन कासमा थाना प्रभारी अक्षयवर सिंह, एएसआई नवीन सिंह और पूर्व मुखिया नक्की इमाम ने संयुक्त रूप से फीता काटकर किया। आयोजकों ने बताया कि बड़ती ठंड को देखते हुए कासमा थाना क्षेत्र के अरथुआ, दुगुल पंचायत और आसपास के इलाकों के करीब 1500 जरूरतमंद लोगों के बीच कंबल का वितरण किया गया। इसके साथ ही क्षेत्र में सामाजिक कार्यों में सक्रिय समाजसेवियों और जनप्रतिनिधियों को सम्मानित भी किया गया। इस अवसर पर मुखिया प्रत्याशी तारिक इमाम ने कहा कि कड़के की ठंड में गरीब और असहाय लोगों की सेवा करना सबसे बड़ा मानव धर्म है। उन्होंने कहा कि समाज के सक्षम लोगों को आगे आकर जरूरतमंदों की मदद करनी चाहिए, ताकि कोई भी व्यक्ति ठंड से परेशान न रहे।

बिहार रेजिमेंट केंद्र ने 10वां वेटेरन्स डे मनाया

पटना (वि. सं.)। बिहार रेजिमेंट केंद्र में बुधवार को 10वां वेटेरन्स डे सम्मानपूर्वक मनाया गया। इस अवसर पर पूर्व सैनिकों के योगदान, बलिदान और राष्ट्र सेवा को स्मरण करते हुए विभिन्न कार्यक्रमों का आयोजन किया गया। कार्यक्रम का उद्देश्य सेवानिवृत्त सैनिकों के प्रति कृतज्ञता व्यक्त करना और उनके कल्याण से जुड़ी योजनाओं की जानकारी साझा करना रहा। समारोह के दौरान पूर्व सैनिकों और वीर नायिों को सम्मानित किया गया तथा उन्हें सेना और सरकार द्वारा उपलब्ध सुविधाओं, पेंशन, स्वास्थ्य सेवाओं और पुनर्वास से संबंधित योजनाओं की जानकारी दी गई। अधिकारियों ने कहा कि देश की सुरक्षा में पूर्व सैनिकों की भूमिका अमूल्य है और सेना उनके सम्मान व कल्याण के लिए सदैव प्रयत्नरुद्ध है। कार्यक्रम में बड़ी संख्या में पूर्व सैनिक, उनके परिजन और सैन्य अधिकारी उपस्थित रहे। आयोजन के माध्यम से यह संदेश दिया गया कि राष्ट्र निर्माण में पूर्व सैनिकों का योगदान सदैव स्मरणीय है और उनका सम्मान करना समाज का दायित्व है।

## मकर संक्रांति पर देवकली धावा डैम के पास 26वां सांस्कृतिक कार्यक्रम आयोजित

• भविष्य में निःशुल्क टीम के साथ कार्यक्रम करने का आश्वासन दिया।

• कार्यक्रम में बड़ी संख्या में ग्रामीण और स्थानीय नागरिकों की उपस्थिति।

निज संवाददाता | रफीगंज (औरंगाबाद)

रफीगंज प्रखंड के कासमा थाना क्षेत्र अंतर्गत देवकली धावा नदी डैम के पास मकर संक्रांति के अवसर पर हर वर्ष की तरह इस वर्ष भी 26वां सांस्कृतिक कार्यक्रम आयोजित किया गया। कार्यक्रम का उद्घाटन मगध सम्राट बिरहा गायक अखिलेश लाल यादव और उत्तर प्रदेश की प्रसिद्ध गायिका संजना चौधरी ने भक्ति गीत की प्रस्तुति के साथ किया। कार्यक्रम के आयोजक चंदन यादव उर्फ पुलिस भाई ने बताया कि 10 जनवरी को उनके बड़े पिताजी के निधन के कारण

## प्रधानाध्यापक की सेवानिवृत्ति पर पुनपुन उच्च विद्यालय में विदाई सह सम्मान समारोह

निज संवाददाता | नवीनगर (औरंगाबाद)

नवीनगर प्रखंड के बैरिया बाजार स्थित पुनपुन उच्च विद्यालय के प्रांगण में प्रधानाध्यापक राजेंद्र पाठक की सेवानिवृत्ति के अवसर पर विदाई सह सम्मान समारोह का आयोजन किया गया। समारोह की अध्यक्षता विद्यालय के पूर्व सचिव भगवान राम ने की, जबकि संचालन औरंगाबाद जिला हिंदी साहित्य समेलन के महामंत्री धनंजय जयपुरी ने किया। कार्यक्रम की शुरुआत दीप प्रज्वलन के साथ हुई, जिसमें मुख्य अतिथि सम्मकालीन जवाबदेही प्रतिका के प्रधान संपादक डॉ. सुरेंद्र प्रसाद मिश्र, एस.एस. सिन्हा कॉलेज के अवकाश प्राप्त प्रोफेसर डॉ. रामधारा सिंह, मुखिया प्रतिनिधि उर्दो

# आमने-सामने की बाड़क टक्कर में 23 वर्षीय युवक की मौत, एक घायल

**मकर संक्रांति के अवसर पर घर जाने वाला था आशीष। परिजनों ने बताया कि दुर्घटना से करीब दस मिनट पहले आशीष ने अपनी मां से फोन पर बात कर कहा था कि वह घर के लिए निकल चुका है और थोड़ी देर में पहुंच जाएगा। लेकिन जैसे ही वह उनथू गांव के दिहवार स्थान के पास पहुंचा, सामने से आ रही बाड़क से उसकी जोरदार टक्कर हो गई।**

• फेसर थाना पुलिस ने दोनों दुर्घटनाग्रस्त बाइकों को किया जब्त, दूसरे बाइक सवार की तलाश जारी

एसवीवी संवाददाता | औरंगाबाद

औरंगाबाद—पचरखिया मुख्य पथ पर फेसर थाना क्षेत्र के उनथू गांव स्थित दिहवार स्थान के पास दो बाइकों की आमने-सामने हुई जोरदार टक्कर में एक 23 वर्षीय युवक की मौत हो गई, जबकि दूसरा युवक गंभीर रूप से घायल हो गया। मृतक की पहचान झारखंड के पलामू जिले के हंटरगंज थाना क्षेत्र अंतर्गत नागर गांव निवासी बलराम प्रसाद सिन्हा के पुत्र आशीष विद्यार्थी के रूप में हुई है। घायल युवक की पहचान समाचार लिखे जाने तक नहीं हो सकी थी। घटना बुधवार की बताई जा रही है। परिजनों के अनुसार गया—पंडित दीनदयाल उपाध्याय मुख्य रेलखंड पर फेसर रेलवे स्टेशन के समीप रेलवे विभाग द्वारा लाइन विस्तार का कार्य चल रहा है, जिसमें पटरी और गिड्डी भराई



का काम हो रहा है। आशीष उसी कार्य में एक ठेकेदार के साथ रहकर मजदूरी करता था। मकर संक्रांति के अवसर पर आशीष घर जाने वाला था। परिजनों ने बताया कि दुर्घटना से करीब दस मिनट पहले उसने अपनी मां से फोन पर बात कर कहा था कि वह घर के लिए निकल चुका है और थोड़ी देर में पहुंच जाएगा। लेकिन जैसे ही वह उनथू गांव के दिहवार स्थान के पास पहुंचा, सामने से आ रही बाड़क से उसकी जोरदार टक्कर हो गई। टक्कर के बाद वह सड़क किनारे स्थित दिहवार स्थान की दीवार से



जा टकराया, जिससे दोनों बाड़क सवार गंभीर रूप से घायल हो गए। घटना के बाद स्थानीय लोगों की भीड़ जुट गई। उसी रास्ते से गुजर रहे रेलवे कार्य में लगे मजदूरों ने आशीष को गंभीर हालत में उठाकर सदर अस्पताल पहुंचाया, जहां चिकित्सकों ने उसे मृत घोषित कर दिया। वहीं, दूसरे घायल युवक को किसी निजी अस्पताल में भर्ती कराए जाने की सूचना है, हालांकि उसकी पहचान नहीं हो सकी है।

सदर अस्पताल में आशीष की मौत के बाद कर्मियों द्वारा परिजनों को सूचना दी गई, जिसके बाद बहदवास

## मकर संक्रांति महोत्सव में छात्रों ने दिखाया हुनर सोननद तट पर सजा रंगारंग सांस्कृतिक मंच

निज सं. | दाउदनगर (औरंगाबाद)

बिहार सरकार के कला, संस्कृति एवं युवा विभाग तथा औरंगाबाद जिला प्रशासन के संयुक्त तत्वावधान में बुधवार को दाउदनगर के सोननद तट स्थित काली स्थान परिसर में मकर संक्रांति महोत्सव—2026 का भव्य आयोजन किया गया। महोत्सव की शुरुआत बिहार गीत के सस्वर गायन से हुई, जिसके बाद कारकाट के सांसद राजाराम सिंह, ओबरा के विधायक डॉ. प्रकाश चंद्रा, औरंगाबाद के अपर समाहतां अनुग्रह नारायण सिंह, जिला पंचायती राज पदाधिकारी इम्टेक़ार अहमद, दाउदनगर के असोसिएट पदाधिकारी सहित अन्य वरीय अधिकारियों ने संयुक्त रूप से दीप प्रज्वलन कर कार्यक्रम का उद्घाटन किया। इस अवसर पर अतिथियों को पौधा और शॉल भेंट कर सम्मानित किया गया। कार्यक्रम में विभिन्न विद्यालयों की छात्राओं ने स्वागत गान प्रस्तुत कर अतिथियों का अभिनंदन किया। महोत्सव के दौरान छात्र-छात्राओं के लिए मेहंदी प्रतियोगिता, रस्साकशी, पतंगबाजी,



बैलून प्रतियोगिता सहित कई खेलकूद एवं मनोरंजक गतिविधियों का आयोजन किया गया। साथ ही पारंपरिक ढोल कुश्ती प्रतियोगिता भी आयोजित की गई, जिसे दर्शकों ने खूब सराहा। जिले की प्रसिद्ध लोकगायिका सृष्टि लक्ष्मी, तान्या मौआर एवं अन्य कलाकारों की सांस्कृतिक प्रस्तुतियों ने कार्यक्रम को और भी आकर्षक बना दिया।

महोत्सव स्थल को फूलों और सजावटी सामग्री से आकर्षक ढंग से सजाया गया था तथा विभिन्न स्थानों पर सेल्फी प्वाइंट बनाए गए थे, जहां पदाधिकारियों, जनप्रतिनिधियों और आम नागरिकों ने उत्साहपूर्वक तस्वीरें खिंचवाईं। बच्चों द्वारा बनाई गई रंगोलियों ने भी सभी का ध्यान

आकर्षित किया। सांसद राजाराम सिंह ने लोगों को मकर संक्रांति की शुभकामनाएं देते हुए कहा कि यह पर्व सूर्य उपासना से जुड़ा हुआ है और इसका वैज्ञानिक तथा सांस्कृतिक महत्व है। उन्होंने ऋग्वेद में वर्णित देवताओं का उल्लेख करते हुए कहा कि मकर संक्रांति और छठ जैसे पर्व सूर्य से जुड़ी हमारी प्राचीन आस्था के प्रतीक हैं, जो सदियों से नदियों को तट पर मेलों के रूप में मनाए जाते रहे हैं। उन्होंने पारंपरिक मेलों को महोत्सव का स्वरूप देने के लिए राज्य सरकार की पहल की सराहना की। विधायक डॉ. प्रकाश चंद्रा ने कहा कि दाउदनगर क्षेत्र की कला, संस्कृति और परंपराएं ऐतिहासिक रूप से समृद्ध रही हैं।

## 29—30 जनवरी को अष्टभुजी धाम महोत्सव का आयोजन, राजकीय दर्ज के बाद पहली बार होगा भव्य आयोजन

• विद्यालय के चार दशकों के शैक्षणिक योगदान और हजारों छात्रों के निर्माण का उल्लेख।

निज संवाददाता | बारूण (औरंगाबाद)

बारूण प्रखंड के अष्टभुजी धाम, पिपरा में 29 और 30 जनवरी को अष्टभुजी धाम महोत्सव का आयोजन किया जाएगा। कला, संस्कृति एवं युवा विभाग से राजकीय दर्जा मिलने के बाद यह पहला अवसर होगा जब जिला प्रशासन और कला संस्कृति विभाग के संयुक्त तत्वावधान में महोत्सव आयोजित किया जाएगा। इस संबंध में अष्टभुजी धाम महोत्सव आयोजन समिति के मीडिया प्रभारी सुरेश विद्यार्थी ने बताया कि कला संस्कृति पदाधिकारी एवं जिला प्रशासन को दिशा देती रहती है। उसी के आलोक में 29—30 जनवरी



की तिथि निर्धारित की गई है। उन्होंने कहा कि आयोजन समिति के सभी स्तरीय पदाधिकारी प्रशासन को पूर्ण सहयोग प्रदान करेंगे, ताकि आयोजन भव्य और सुव्यवस्थित ढंग से संपन्न हो सके। उन्होंने बताया कि अब तक आयोजन समिति के सदस्यों द्वारा लगातार महोत्सव का आयोजन किया जाता रहा है, लेकिन अष्टभुजी माता को देखते हुए प्रशासन द्वारा सुरक्षा और व्यवस्था के व्यापक इंतजाम किए जाने की भी तैयारी है।

## रफीगंज थाना परिसर में आज लगेगा एसपी का जनता दरबार, समस्याओं का होगा त्वरित समाधान

• जनता दरबार से न्याय की प्रक्रिया तेज होने की उम्मीद।

• पुलिस और जनता के बीच सीधा संवाद स्थापित करने की पहल।

निज संवाददाता | रफीगंज(औरंगाबाद)

औरंगाबाद के पुलिस अधीक्षक अंबरीष राहुल आज रफीगंज थाना परिसर में जनता दरबार का आयोजन करेंगे। इस जनता दरबार के माध्यम से आम नागरिकों की समस्याओं, शिकायतों और सुझावों को सीधे सुनकर उनके त्वरित समाधान का प्रयास किया जाएगा। प्रशिख डीएसपी सह रफीगंज थाना अध्यक्ष अभिषेक कुमार ने बताया कि जनता दरबार का आयोजन अपराह्न 3 बजे से किया जाएगा। उन्होंने कहा कि इस दौरान एसपी अंबरीष राहुल स्वयं रफीगंज थाना क्षेत्र के लोगों से मुलाकात करेंगे और उनकी व्यक्तिगत व सामूहिक समस्याओं को गंभीरता से सुनेंगे।

अभिषेक कुमार के अनुसार,

## झारखंड से अवैध शराब के लिए सेफ पैसेज बनी बारूण— जपला रोड, कोरम तक सीमित कार्रवाई के आरोप



एसवीवी संवाददाता | औरंगाबाद

बिहार में 2016 से लागू पूर्ण शराबबंदी के बावजूद झारखंड से बिहार में अवैध शराब की आवाक लगातार जारी है। राज्य को झारखंड से जोड़ने वाली बारूण—जपला रोड को अवैध शराब कारोबारियों के लिए अघोषित रूप से “सेफ पैसेज” माना जा रहा है। हालांकि इस मार्ग पर पड़ने वाले थानों की पुलिस रोज छोट्टी-बड़ी मात्रा में शराब बरामद कर कार्रवाई करती है, लेकिन जानकारों का कहना है कि यह कार्रवाई महज कोरम पूरा करने तक सीमित रह जाती है, जबकि इससे कई गुना अधिक मात्रा में शराब इसी रास्ते से पार कराई जाती है। जानकारों के अनुसार, झारखंड, मध्य प्रदेश और छत्तीसगढ़ में शराबबंदी नहीं होने के कारण बिहार के दक्षिणी इलाकों में अवैध शराब की मुख्य आपूर्ति इन्हीं राज्यों से होती है। सरकार ने एनएच-139 पर अंबा थाना क्षेत्र में झारखंड सीमा के पास चेकपोस्ट भी बना रखा है, जहां वाहनों की जांच के लिए स्कैनर और पुलिसकर्मों तैनात हैं। इसके बावजूद ग्रामीण इलाकों से गुजरने वाली सड़कों पर कोई ठोस

निगरानी व्यवस्था नहीं है, जिसका फायदा उठाकर तत्कर वैकल्पिक मार्गों से शराब की खेप बिहार में प्रवेश करा रहे हैं। बारूण—जपला रोड भी ऐसा ही एक मार्ग बन चुका है, जिसे कारोबारी सेफ पैसेज के रूप में इस्तेमाल कर रहे हैं। इस सड़क पर औरंगाबाद जिले के अंतर्गत बारूण, नरारीकला खुर्द, बड़ेम और खैरा—कुल चार थाने पड़ते हैं। इन सभी थानों की पुलिस नियमित गश्ती और छापेमारी का दावा करती है और प्रतिदिन शराब की बरामदगी व धंधेबाजों की गिरफ्तारी की खबरें भी सामने आती हैं। बावजूद इसके, इस मार्ग से अवैध शराब का परिवहन थमने का नाम नहीं ले रहा है। बुधवार को भी पुलिस ने अलग-अलग स्थानों पर शराब की बरामदगी की। बड़ेम थाना क्षेत्र में ससना बाजार से आगे मुख्य सड़क के पास से 180 लीटर देशी शराब और 35.25 लीटर विदेशी शराब बरामद की गई, साथ ही रोहतास जिले के तिलीथु थाना क्षेत्र के जयनगरा निवासी चंद्रशेखर कुमार को गिरफ्तार किया गया। वहीं, बारूण थाना की पुलिस ने

भुइयां टोला से 70.5 लीटर देशी शराब बरामद की। इसके अलावा एनएच-139 पर अंबा थाना क्षेत्र के धनीबार में मानी रोड के पास एक टेम्पो से 225 लीटर टनाका देशी शराब जब्त की गई। बरामद की गई शराब में बड़े ब्रांड की बोतलें भी शामिल बताई गई हैं।

स्थानीय जानकारों का आरोप है कि जिस अनुपात में इस मार्ग से अवैध शराब की आवाजाही होती है, उसके मुकाबले बरामदगी की मात्रा बेहद कम है। उनका कहना है कि प्रतिदिन बरामद होने वाली मात्रा से लगभग बीस गुना अधिक शराब इसी इलाके से होकर गुजरती है, जो बिना किसी स्तर पर मिलीभगत के संभव नहीं है। इसी कारण अवैध शराब कारोबारी बारूण—जपला रोड को अघोषित सेफ पैसेज मानकर लगातार अपने धंधे को अंजाम दे रहे हैं। हालांकि पुलिस प्रशासन लगातार यह दावा करता है कि अवैध शराब के निर्माण, भंडारण, सेवन और परिवहन के खिलाफ सख्त अभियान चलाया जा रहा है, लेकिन जमीनी हकीकत और बार-बार सामने आ रही घटनाएं इस दावे पर सवाल खड़े कर रही हैं।

## एनएच-19 बाईपास पर श्मशान घाट के पास अंडरपास की मांग

मदनपुर (औरंगाबाद) (नि.सं.)।

मदनपुर प्रखंड के दर्जी दिगाहा से अंजनवां मोड़ तक निर्माणाधीन एनएच-19 बाईपास सड़क पर श्मशान घाट के समीप अंडरपास निर्माण की मांग को लेकर स्कूटी छात्र-छात्राओं समेत ग्रामीणों ने प्रदर्शन किया। प्रदर्शनकारियों ने प्रशासन और राष्ट्रीय राजमार्ग प्राधिकरण से जल्द से जल्द अंडरपास निर्माण की मांग की। प्रदर्शन में समाजसेवी व चिकित्सक बैजनाथ सिंह, धर्मेश कुमार सिंह, पूर्व मुखिया सुरेंद्र प्रसाद, सरपंच रोहन शर्मा, झानदर पांडेय, विमल कुमार, चिकित्सक श्रीकांत कुमार सिंह, मधुसूदन पासवान, स्वयं सहायता समूह फेडरेशन की अध्यक्ष बिमला देवी, बीरेंद्र प्रसाद विश्वकर्मा सहित बड़ी संख्या में ग्रामीण शामिल थे। ग्रामीणों ने बताया कि बाईपास के दक्षिणी हिस्से में बड़ी आबादी निवास करती है, वहीं इसी ओर मंदिर, शैक्षणिक संस्थान और श्मशान घाट भी स्थित हैं, जहां अंतिम संस्कार के लिए लोगों को जाना पड़ता है। दूसरी ओर, सड़क के उभर दिशा में सरकारी अस्पताल, थाना, प्रखंड मुख्यालय और बाजार जैसे आवश्यक संस्थान स्थित हैं।



बीच सीधा संवाद स्थापित करने की दिशा में एक महत्वपूर्ण कदम माना जा रहा है। इससे न केवल लोगों की समस्याएं सीधे उच्च अधिकारी तक पहुंचेंगी, बल्कि पुलिस प्रशासन की जवाबदेही और संवेदनशीलता भी और मजबूत होगी।

रफीगंज के लोगों को मिलेगी राहत स्थानीय लोगों का मानना है कि एसपी अंबरीष राहुल द्वारा जनता दरबार आयोजित किया जाना रफीगंज क्षेत्र के लिए एक सकारात्मक पहल है। इससे लंबे समय से लंबित समस्याओं के समाधान की उम्मीद जगी है और आम लोगों को अपनी बात रखने के लिए एक सशक्त मंच मिलेगा।

## राष्ट्रीय खो-खो प्रतियोगिता में औरंगाबाद की टीम को कांस्य, पूर्व सांसद सुशील सिंह ने किया सम्मानित

एसवीवी संवाददाता | औरंगाबाद

जिले के प्रतिभावान खिलाड़ियों ने हरियाणा के गुरुग्राम में आयोजित राष्ट्रीय स्तर की खो-खो प्रतियोगिता में उत्कृष्ट प्रदर्शन करते हुए तीसरा स्थान प्राप्त कर जिले का नाम रोशन किया है। प्रतियोगिता में सफलता के बाद औरंगाबाद लौटने पर सभी खिलाड़ियों और टीम प्रबंधन को पूर्व सांसद सुशील कुमार सिंह ने अपने आवासीय कार्यालय पर सम्मानित किया। इस अवसर पर टीम मैनेजर संतोष मिश्रा, बिहार राज्य सुपर स्पीड खो-खो संघ के सचिव योगेंद्र भूषण तथा प्रशिक्षक इंदल कुमार को भी सम्मानित किया गया। गौरतलब है कि गुरुग्राम में आयोजित इस राष्ट्रीय प्रतियोगिता में उत्तर प्रदेश, मध्य प्रदेश, महाराष्ट्र, ओडिशा, राजस्थान, दिल्ली, हरियाणा और पंजाब सहित कई राज्यों की टीमों ने भाग लिया था। कड़े मुकाबलों के



बीच औरंगाबाद की टीम ने शानदार खेल का प्रदर्शन करते हुए तीसरा स्थान हासिल किया, जिससे जिले के खेल जगत में उत्साह का माहौल है। टीम में कुमकुम कुमारी, अमोली कुमारी, खुशी कुमारी और सुहानी कुमारी शामिल रहीं, जिनके सामूहिक प्रदर्शन ने टीम को इस मुकाम तक पहुंचाया। टीम को प्रतियोगिता में भेजने की पूरी जिम्मेदारी योगेंद्र भूषण ने निभाई, जबकि प्रशिक्षक के रूप

## 215 लीटर शराब के साथ एक तस्कर गिरफ्तार

औरंगाबाद (एसवीवी सं.।) अवैध शराब के निर्माण, भंडारण, सेवन और परिवहन पर पूर्णतः अंकुश लगाने के उद्देश्य से औरंगाबाद पुलिस लगातार सख्त अभियान चला रही है। इसी क्रम में गुप्त सूत्रों के आधार पर पुलिस ने बड़ेअ थाना अंतर्गत ग़म—शासन बाजार के आगे मुख्य सड़क के पास छापेमारी कर एक शराब तस्कर को गिरफ्तार किया है। इस कार्रवाई में पुलिस ने 215 लीटर देशी शराब तथा 35.25 लीटर विदेशी शराब बरामद की, कुल बरामदगी 246.25 लीटर बताई गई है। गिरफ्तार आरोपी को चिरुद्ध बड़ेअ थाना में बिहार मध्य निष्पक्ष एवं उपाय अविधायक के तहत प्राथमिकी दर्ज कर आगे की कार्रवाई कायंती की जा रही है। पुलिस अधीक्षक ने स्पष्ट किया कि जिले में अवैध शराब के कारोबार के खिलाफ अभियान आगे भी लगातार जारी रहेगा और इसमें सलित किसी भी व्यक्ति को बख्शा नहीं जाएगा।



बढ़ाएगा। अशोक सिंह ने बताया कि उन्होंने बाबा रामदेव से कई मुलाकातों के बाद पंचदेव धाम के सभी प्रकल्प और पूरी भूमि पतंजलि के नाम कर दी है तथा 15 जनवरी से वे औपचारिक रूप से सभी दायित्वों से मुक्त हो जाएंगे। इसके बाद पंचदेव धाम का संचालन पूरी तरह पतंजलि योग पीठ

द्वारा किया जाएगा और पूर्व में चल रहे प्रकल्पों के साथ-साथ नए प्रकल्प भी शुरू किए जाएंगे। वर्तमान में पंचदेव धाम में पंचदेव मंदिर संचालित है, जहां विभिन्न देवी-देवताओं के विग्रह स्थापित हैं। इसके साथ ही गोशाला, रसायन रहित प्राकृतिक जैविक खेती, दीपावली पर गोबर के दियो और